



**ក្រសួងកសិកម្ម រុក្ខាប្រមាញ់ និងនេសាទ**  
**នាយកដ្ឋាន ផលិតកម្ម និងបន្តព្យាបាល**  
**គម្រោងមីក្លូមសត្វកម្ពុជា-សហគមន៍អឺរ៉ុប (SLPP)**



**ពោតសញ្ញាជំងឺប្លូក**

**ថ្ងៃទី ២០០៩**

**គម្រោងនេះ:**



**សហគមន៍អឺរ៉ុប**



**ក្រសួងកសិកម្ម  
រុក្ខាប្រមាញ់ និងនេសាទ**



**អង្គការស្បៀង និងកសិកម្ម  
នៃអង្គការសហប្រជាជាតិ**



# មាតិកា

## ទំព័រ

តារាងរូបភាព	៤
សេចក្តីថ្លែងអំណរគុណ	៧
សេចក្តីផ្តើម	៩
ជំពូក ១: ការធ្វើរោគវិនិច្ឆ័យទូទៅ	១១
ជំពូក ២: ការពិនិត្យរោគវិនិច្ឆ័យលើស្បែក	១៣
ជំពូក ៣: ការពិនិត្យលើភ្នែក	២១
ជំពូក ៤: ការធ្វើរោគវិនិច្ឆ័យលើដុំពក	២៧
ជំពូក ៥: ការពិនិត្យទ្វារធំ និងលាមក	៣១
ជំពូក ៦: ការពិនិត្យក្រសាល់គូថ	៣៩
ជំពូក ៧: ការពិនិត្យផ្លូវបន្តពូជ និងទឹកនោម	៤១
ជំពូក ៨: ដំបៅលើប្រដាប់បន្តពូជ	៤៣
ជំពូក ៩: ទឹកនោមមានពណ៌ខុសធម្មតា	៤៥
ជំពូក ១០: ការធ្វើរោគវិនិច្ឆ័យកន្សោមដោះ	៤៧
ជំពូក ១១: ការពិនិត្យលើសកម្មភាពរបស់ជ្រូក	៥១
ជំពូក ១២: ការពិនិត្យច្រមុះ និងការដកដង្ហើម	៥៧
ជំពូក ១៣: ការធ្វើរោគវិនិច្ឆ័យជំងឺប្រព័ន្ធសរសៃប្រសាទ	៦១
ជំពូក ១៤: ការពិនិត្យសត្វ ដែលបង្ហាញសញ្ញាមិនស៊ីចំណី	៦៧

# តារាងរូបភាព

## ទំព័រ

រូបភាពទី ១.១: ភ្នាក់ងារសុខភាពសត្វ ចូលក្នុងទ្រូង ដើម្បីសង្កេតជ្រូក	១១
រូបភាពទី ១.២: ភ្នាក់ងារសុខភាពសត្វ ស្ទាបជ្រូកដើម្បីពិនិត្យឱ្យបានត្រឹមត្រូវ	១១
រូបភាពទី ១.៣: ភ្នាក់ងារសុខភាពសត្វវាស់កម្ដៅជ្រូក	១២
រូបភាពទី ១.៤: ភ្នាក់ងារសុខភាពសត្វសាកសួរព័ត៌មានពីកសិករ	១២
រូបភាពទី ២.១: កូនជ្រូកមានជំងឺរលាកស្បែក	១៣
រូបភាពទី ២.២: កូនជ្រូកមួយចំនួនក្នុងសំបុកឆ្កែជំងឺរលាកស្បែក	១៣
រូបភាពទី ២.៣: ស្បែកជ្រូកកើតជំងឺកញ្ជ្រើល	១៤
រូបភាពទី ២.៤: ជ្រូកកើតអង្កែនៅលើស្បែក	១៥
រូបភាពទី ២.៥: ជ្រូកកើតអង្កែនៅលើត្រចៀក	១៥
រូបភាពទី ២.៦: ជ្រូកមានចំណុចក្រហមលើស្បែក	១៦
រូបភាពទី ២.៧: ស្បែកជ្រូកក្រហមដោយកម្ដៅថ្ងៃ	១៦
រូបភាពទី ២.៨: ជ្រូកកើតជំងឺប៉េស្ត	១៧
រូបភាពទី ២.៩: ត្រចៀកកូនជ្រូកឡើងពណ៌ខៀវ	១៩
រូបភាពទី ២.១០: កូនជ្រូកកើតជំងឺត្រចៀកខៀវ	១៩
រូបភាពទី ២.១១: មេជ្រូករុកកូនដោយរុយ	២០
រូបភាពទី ៣.១: ភ្នែកជ្រូកមានសភាពធម្មតា	២១
រូបភាពទី ៣.២: ភ្នែកជ្រូកមានសភាពមិនធម្មតា	២១
រូបភាពទី ៣.៣: កូនជ្រូកកើតជំងឺហើមត្របកភ្នែក	២២
រូបភាពទី ៣.៤: ជ្រូករលាកជាលិកាកែវភ្នែកដោយជំងឺប៉េស្ត	២៣
រូបភាពទី ៣.៥: កូនជ្រូកស្លេកស្លាំង	២៤
រូបភាពទី ៣.៦: ជ្រូកកើតខាន់លើរឹម	២៥
រូបភាពទី ៤.១: បូស ឬអាប៉េសបណ្ដាលមកពីការចាក់ថ្នាំមិនបានត្រឹមត្រូវ	២៧

រូបភាពទី ៤.២: បូស ឬអាបសែបណ្តាលមកពីការរំកាត់	២៧
រូបភាពទី ៤.៣: ដុំពកកើតបណ្តាលមកពីជ្រូកត្រដុសត្រចៀក	២៨
រូបភាពទី ៤.៤: ដុំពកកើតនៅ ២អាទិត្យបន្ទាប់ពីជ្រូកត្រដុសត្រចៀក	២៨
រូបភាពទី ៤.៥ ក្នុង ឬអែនី	២៩
រូបភាពទី ៥.១: កូនជ្រូកទើបកើតមានជំងឺរាកបង្កដោយអីកូលី	៣២
រូបភាពទី ៥.២: លក្ខណៈពិសេសរបស់កូនជ្រូករាកបង្កដោយកុកស៊ីឌីយ៉ូស៊ីស	៣៣
រូបភាពទី ៥.៣: កូនជ្រូករាកបង្កដោយ ក្លូស្ត្រីឌីយ៉ូម	៣៣
រូបភាពទី ៥.៤: កូនជ្រូករាកបន្ទាប់ពីផ្តាច់ដោះ	៣៤
រូបភាពទី ៥.៥: រាកមានសភាពជាំទឹកបណ្តាលមកពីជំងឺសាម៉ូណែលឡូស៊ីស	៣៤
រូបភាពទី ៥.៦: រាកមានពណ៌ប្រផេះ	៣៥
រូបភាពទី ៥.៧: លាមកក្បៀនហើយស្ងួត	៣៦
រូបភាពទី ៥.៨: អាស៊ុយរីសជាព្រួនធំងាយមើលឃើញក្នុងលាមក	៣៧
រូបភាពទី ៦.១: ជ្រូកល្បឿនក្រសាល់តូច	៣៩
រូបភាពទី ៧.១: ហូរខ្ទះតាមប្រដាប់បន្តពូជ	៤១
រូបភាពទី ៧.២: ចាំបាច់ត្រូវសង្កេតកម្រាលទ្រុឌព្រោះការរលាកផ្លាកនោមធ្ងន់ធ្ងរអាចទាក់ទង នឹងការមិនហូរខ្ទះចេញ ឬការហូរចេញឱ្យឃើញដែរ តែមានកម្រិតតិចតួច	៤២
រូបភាពទី ៧.៣: ហូរខ្ទះបន្ទាប់ពីកើតកូនរួច	៤២
រូបភាពទី ៨.១: ប្រដាប់បន្តពូជមិនសមស្របសម្រាប់ការបន្តពូជ	៤៣
រូបភាពទី ៩.១: ដើម្បីពិនិត្យទឹកនោម ត្រូវដាស់ជ្រូកឱ្យក្រោកហើយរង់ចាំបន្តិច ជ្រូកនឹងនោម	៤៥
រូបភាពទី ១០.១: បើមេជ្រូកគ្មានទឹកដោះបន្ទាប់ពីកើតកូនពេទ្យសត្វត្រូវព្យាបាលវាជាបន្ទាន់	៤៧
រូបភាពទី ១០.២: មានតែក្បាលដោះមួយចំនួនដែលអាចផលិតទឹកដោះ សម្រាប់កូនជ្រូក ២ ទៅ ៣ ក្បាលប៉ុណ្ណោះ	៤៨
រូបភាពទី ១០.៣: ដំបៅបង្កដោយឆ្កែកូនជ្រូក	៤៩
រូបភាពទី ១០.៤: ដំបៅបង្កដោយជំងឺអុតក្តាម	៤៩
រូបភាពទី ១១.១: មេជ្រូកមិនអាចទ្រខ្លួននឹងជើងក្រោយឆ្នែង	៥១

រូបភាពទី ១១.២: រលាកសន្លាក់ជង្គង់ជើងក្រោយ	៥២
រូបភាពទី ១១.៣: រលាកសន្លាក់ជើងមុខ	៥២
រូបភាពទី ១១.៤: ដំបៅបណ្តាលមកពីការប៉ះទង្គិចនឹងទ្រូងដៃ	៥២
រូបភាពទី ១១.៥: ដំបៅបណ្តាលមកពីការខូចជើង	៥២
រូបភាពទី ១១.៦: ដំបៅបណ្តាលមកពីជំងឺអុតក្តាម	៥៣
រូបភាពទី ១១.៧: ជ្រូកកើតជំងឺប្រេកស្រួចស្រាវពិបាកធ្វើចលនា	៥៤
រូបភាពទី ១១.៨: ជ្រូកអង្គុយដូចឆ្កែ	៥៤
រូបភាពទី ១១.៩: កូនជ្រូកទន់ជើង ឬកន្លែកជើងទើបនឹងកើត	៥៥
រូបភាពទី ១២.១: មានភាពងាយស្រួលក្នុងការអង្កេតឃើញជ្រូកក្អក ប៉ុន្តែការដឹងពីចំនួន នៃការក្អក និងបញ្ហាដំណកដង្ហើមមានសារៈសំខាន់ណាស់	៥៧
រូបភាពទី ១២.២: ក្នុងករណីរលាកស្ងួត ក្អកមួយៗ និងមានការឈឺចាប់ក្នុងការដកដង្ហើម គឺ ប្រឹងដកយ៉ាងពិបាក	៥៨
រូបភាពទី ១២.៣: ហូរខ្លះតាមច្រមុះ	៥៩
រូបភាពទី ១២.៤: ហូរឈាមមានពពុះតាមច្រមុះ	៦០
រូបភាពទី ១៣.១: កូនជ្រូកប្រកាច់ដោយសារឆ្លងជំងឺស្រ្តីបត្យកុកកូស	៦១
រូបភាពទី ១៣.២: កូនជ្រូកឈរមិននឹង និងហើមត្របកភ្នែកដោយសារជំងឺហើម	៦២
រូបភាពទី ១៣.៣: កូនជ្រូកញាក់ញឹកជាទូទៅគឺ ខ្សោយ និងមានទំហំខុសៗគ្នា ដោយសារ មេជ្រូកឆ្លងជំងឺប្រេកស្រួចនៅពេលដើម	៦២
រូបភាពទី ១៣.៤: ឆ្កែមានជំងឺឆ្កែឆ្អុត	៦៣
រូបភាពទី ១៤.១: កូនជ្រូកបង្ហាញ រោគសញ្ញាតេតានុស ( នៅពេលដែលអ្នកប៉ះ វាមិនក្រោក ឬមិនរត់ទេ) បន្ទាប់ពីក្រៀមបាន២-៣ថ្ងៃ	៦៤
រូបភាពទី ១៤.២: សម្រាម សំណើម និងលក្ខខណ្ឌដែលគ្មានខ្យល់ជាលក្ខខណ្ឌ ដែលល្អបំផុតសំរាប់បាក់តេរីក្លូស្ត្រីដ្យូម	៦៥
រូបភាពទី ១៥.១: ជ្រូកមានការឈឺចាប់ខ្លាំង និងមិនអាចស៊ីចំណីបានដោយសារដំបៅក្រពះ	៦៧
រូបភាពទី ១៥.២: កូនជ្រូកងាប់នៅក្នុងពោះដោយសារកើតមិនអស់ និងសុកមិនធ្លាក់	៦៨

# សេចក្តីថ្លែងអំណរគុណ

គម្រោងចិញ្ចឹមសត្វកម្ពុជា-សហគមន៍អឺរ៉ុប (SLPP) សូមថ្លែងអំណរគុណយ៉ាងជ្រាលជ្រៅជូន  
ចំពោះ:

- ក្រសួងកសិកម្ម រុក្ខាប្រមាញ់ និងនេសាទ សហគមន៍អឺរ៉ុប (EU) និងនាយកដ្ឋានផលិតកម្ម និង  
បសុព្យាបាល ចំពោះការគាំទ្រជាថវិកា សំភារៈ ស្មារតី និងបច្ចេកទេស ដើម្បីអោយសៀវភៅនេះលេច  
ចេញជារូបរាងឡើង ។

- ថ្នាក់ដឹកនាំក្រសួងជាពិសេស ឯកឧត្តមបណ្ឌិត **ប័ន្ទ សារុន** រដ្ឋមន្ត្រីក្រសួងកសិកម្ម រុក្ខាប្រមាញ់  
និងនេសាទ និងសហការីដែលជួយផ្តល់ឱកាស និងជ្រោមជ្រែងអស់ពីចិត្តពិច្ចើម ដើម្បីឱ្យគម្រោងចិញ្ចឹម  
សត្វកម្ពុជា-សហគមន៍អឺរ៉ុប (SLPP) ដំណើរការបានល្អតាំងពីចាប់ផ្តើមរហូតដល់ពេលនេះ ជាពិសេស  
អាចឱ្យគម្រោងអនុវត្តសកម្មភាពមួយចំនួនបានតាមរយៈ Contribution Agreement ជាមួយ  
អង្គការស្បៀង និងកសិកម្មនៃសហប្រជាជាតិ (FAO) ។

- គណៈកម្មាធិការដឹកនាំគម្រោងចិញ្ចឹមសត្វកម្ពុជា-សហគមន៍អឺរ៉ុប (SLPP) ទាំងអស់ដែលបាន  
ជួយតំរូវទិស និងការណែនាំល្អៗរហូតមកដល់ពេលនេះ ។

- មន្ត្រីសំរបស់រូលគម្រោង មកពីនាយកដ្ឋាន និងការិយាល័យផលិតកម្ម និងបសុព្យាបាលខេត្តគោលដៅទាំង៤  
នៃគម្រោង មន្ត្រីពាក់ព័ន្ធនានា និងក្រុមជំនួយការបច្ចេកទេសនៃគម្រោងចិញ្ចឹមសត្វកម្ពុជាសហគមន៍  
អឺរ៉ុប (SLPP) ទាំងអស់ ដែលបានចំណាយពេលវេលាដ៏មានតម្លៃ ផ្តល់ជាគំនិតបច្ចេកទេស និងការ  
ប្រឹងប្រែងនានា ។

- លោក **Yves Froehlich** អ្នកជំនាញផ្នែកចិញ្ចឹមជ្រូក និងជាអ្នកសំរបស់រូលសកម្មភាព និង  
សហការីមកពីអង្គការស្បៀង និងកសិកម្មនៃសហប្រជាជាតិ (FAO) ដែលបានរៀបចំនូវខ្លឹមសារ និង  
ផ្តល់នូវរូបថតសំរាប់ការផលិតសៀវភៅនេះ អោយលេចចេញជារូបរាងឡើង និងសហការយ៉ាងជិត  
ស្និទ្ធក្នុងការអនុវត្តសកម្មភាពគម្រោង ។







# សេចក្តីផ្តើម

ការចិញ្ចឹមជ្រូកនៅប្រទេសកម្ពុជា ដើរតួនាទីយ៉ាងសំខាន់ក្នុងការលើកកម្ពស់ជីវភាពរបស់ប្រជាសិករ ដោយផ្តល់នូវប្រាក់ចំណេញ ជួយផ្គត់ផ្គង់ដល់ការខ្វះខាត និងជាទ្រព្យសម្បត្តិរបស់គាត់។ ជំងឺ គឺជាបញ្ហាសំខាន់មួយ ដែលកសិករតែងតែជួបប្រទះក្នុងការចិញ្ចឹមជ្រូក។ សៀវភៅខ្នាតតូចនេះ រៀបរៀងឡើងក្នុងគោលបំណង ដើម្បីលើកកម្ពស់ការយល់ដឹងអំពីជំងឺជ្រូក និងការព្យាបាលអោយកាន់តែប្រសើរថែមទៀត ដើម្បីកាត់បន្ថយការខាតបង់ដោយជំងឺ ដែលជាផលប៉ះពាល់យ៉ាងធ្ងន់ធ្ងរដល់សេដ្ឋកិច្ចនៃការចិញ្ចឹមជ្រូកទាំងមូល។ ក្រោមការឧបត្ថម្ភជំនួយឥតសំណងរបស់សហគមន៍អឺរ៉ុប (EU) និងក្រោមការដឹកនាំដ៏ខ្ពង់ខ្ពស់របស់កម្ពុជាបណ្ឌិត **ច័ន្ទ សារុន** រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងនាយកដ្ឋានផលិតកម្ម និងបសុព្យាបាល គម្រោងចិញ្ចឹមសត្វកម្ពុជា-សហគមន៍អឺរ៉ុប (SLPP) សហការជាមួយអង្គការស្បៀង និងកសិកម្មនៃសហប្រជាជាតិ (FAO) និងអ្នកជំនាញផ្សេងៗទៀតក្នុងវិស័យផលិតកម្ម និងបសុព្យាបាល បានផ្តួចផ្តើមរៀបរៀងសៀវភៅ "រោគសញ្ញាជំងឺជ្រូក" នេះឡើង ដើម្បីជាផលប្រយោជន៍ដល់ភ្នាក់ងារសុខភាពសត្វកូមិ (VAHW) ភ្នាក់ងារផ្តល់សេវាកម្មបសុពេទ្យ និងកសិករចិញ្ចឹមសត្វនានា ក្នុងការកសាងសមត្ថភាព និងផ្តល់សេវាកម្មអោយកាន់តែមានប្រសិទ្ធភាព ជាពិសេសទៅដល់ប្រជាសិករនៅតាមបណ្តាខេត្តគោលដៅទាំង៤ នៃគម្រោង គឺខេត្តតាកែវ កំពង់ស្ពឺ កំពង់ឆ្នាំង និង ពោធិ៍សាត់។



# ជំពូក ១

# ការធ្វើរោគវិនិច្ឆ័យទូទៅ

## I. រោគសញ្ញាជំងឺជាអ្វី?

- រោគសញ្ញា គឺជាសញ្ញាសំគាល់មិនប្រក្រតីទាំងឡាយ ដែលលេចចេញ និងកើតឡើង លើខ្លួនសត្វក្នុងពេលសត្វមានជំងឺ ។ យើងអាចសំគាល់ រោគសញ្ញាបានតាមរយៈ:
  - វិញ្ញាណទាំង៥ របស់យើង( ឃើញ ឮ ធ្លាក់ ត្រជាក់ ទន់ រឹង...)
  - បច្ចេកទេសពិនិត្យ ( ប៉ះ ស្ទាប វាស់កំដៅ ដេញអោយដើរ...)
- ពេលភ្នាក់ងារសុខភាពសត្វ បានស្គាល់ច្បាស់រោគសញ្ញា គាត់អាចកំណត់ជំងឺ និងគ្រប់គ្រងបញ្ហាបាន ។
- សៀវភៅខ្នាតតូចនេះ បង្ហាញយ៉ាងសាមញ្ញនូវរោគសញ្ញា ដែលងាយស្រួលសង្កេត និង ផ្តល់ចំណុចសំខាន់ៗសម្រាប់កំណត់ឈ្មោះជំងឺ ។

**ដើម្បីស្គាល់រោគសញ្ញាភ្នាក់ងារសុខភាពសត្វភូមិភាគពិភពលោកត្រូវពិនិត្យសត្វឱ្យបានច្បាស់លាស់**

## II. បច្ចេកទេសពិនិត្យជ្រូក

យើងចាំបាច់:

- ត្រូវចូលឱ្យជិតជ្រូក ។
- ត្រូវសង្កេតការក្រោក និងបង្គោលទីរបស់ជ្រូក ។



រូបភាពទី ១.២: ភ្នាក់ងារសុខភាពសត្វ ស្ទាបជ្រូកដើម្បីពិនិត្យឱ្យបានត្រឹមត្រូវ



រូបភាពទី ១.១: ភ្នាក់ងារសុខភាពសត្វ ចូលក្នុងទ្រង់ ដើម្បីសង្កេតជ្រូក

- ត្រូវសង្កេតសញ្ញាផ្សេងៗ ពីច្រមុះដល់កន្ទុយ ។
- ត្រូវស្ទាបលើដងខ្លួន ។
- គួរហែកមាត់ជ្រូកពិនិត្យ ។

**ចាំបាច់បំផុត:**

- ត្រូវមានសីតុណ្ហមាត្រ ( ទៃម៉ូម៉ែត្រ )  
សម្រាប់វាស់កម្ដៅជ្រូក ។  
ការវាស់កម្ដៅ ត្រូវធ្វើឡើងនៅពេលព្រឹក ។
- ជ្រូកក្ដៅខ្លាំងនៅពេលព្រឹក  
មានន័យថាជ្រូក មានជំងឺ ។
- សង្កេតមើលចង្វាក់ដង្ហើមជ្រូក ។



រូបភាពទី ១.៣: ភ្នាក់ងារសុខភាពសត្វ  
វាស់កម្ដៅជ្រូក

**III. ការសាកសួរម្ចាស់ជ្រូក**

ជាការពិត រាល់ព័ត៌មានសំខាន់ៗមួយចំនួនដែល ទាក់ទងនឹងជ្រូក គឺត្រូវផ្តល់ដោយកសិករ ព្រោះគាត់ជាអ្នកថែទាំរៀងរាល់ថ្ងៃ ។ សំណួរដែលគួរសួរទៅកសិករមាន:

- តើជ្រូកស៊ីចំណីឬទេ? ព្រោះបើជ្រូកឈប់ស៊ី វាជាបញ្ហាធ្ងន់ធ្ងរ  
និងត្រូវប្រញាប់វាស់កម្ដៅជាបន្ទាន់ ( គ្រុនក្ដៅ=មានការចម្លងរោគ )
- តើជ្រូកចេញរោគសញ្ញានៅពេលណា? ដើម្បីដឹងថា  
វាជាជំងឺស្រួចស្រាវ ឬមិនសូវស្រួចស្រាវ ។
- តើមានជ្រូកធំ ឬកូនជ្រូកឈឺប៉ុន្មានក្បាល?  
ដើម្បីដឹងថាវាជាជំងឺឆ្លង ឬអត់ ។
- តើបានប្រើថ្នាំអ្វីហើយឬនៅ? ដើម្បីដឹងថា  
គាត់ព្យាបាលហើយ ឬមិនទាន់ និងឱ្យយើង  
ប្រយ័ត្នប្រយែង ក្នុងការជ្រើសរើសថ្នាំ  
មកប្រើ ។



រូបភាពទី ១.៤: ភ្នាក់ងារសុខភាពសត្វសាកសួរព័ត៌មានពីកសិករ

# ជំពូក ២

# ការធ្វើរោគវិនិច្ឆ័យលើស្បែក

ជំងឺ និងបញ្ហាមួយចំនួនអាចធ្វើឱ្យស្បែកផ្លាស់ប្តូរសណ្ឋាន:

- ចំពោះពណ៌: ក្រហម ស្វាយ ខៀវ...
- ចំពោះការស្លាប់: ក្តៅ មានជាតិខ្លាញ់រើម កន្លែងប៉ោងខុសធម្មតា...
- ចំពោះស្លាកស្នាម: ក្រមុំ ស្លាកស្នាម ខ្ទុះ...
- ចំពោះបរាសិត: ដង្កែ រុយ...

## I. ខ្លាញ់រើមលើស្បែក

### ក. មូលហេតុ

ស្នាមឱ្យកកកូស ជាបាក់តេរី ហើយវារាតត្បាត ធ្វើឱ្យរលាត់ស្បែក និងបង្កឱ្យមានការឆ្លងជំងឺ ។

### ខ. រោគសញ្ញា

- ដំបូងចំណុចតូចពណ៌ត្នោតចាស់ ចាប់ផ្តើមចេញ ពីផ្នែកជុំវិញមុខ ឬជើង ។
- កន្លែងដែលមានខ្លាញ់រើមមានសភាពកខ្វក់ ។
- បន្ទាប់មកប្រែទៅជាពណ៌ត្នោត ហើយរាល ដាលបន្តិចម្តងៗ រហូតដល់ពេញខ្លួនទាំងមូល ។
- ការរាតត្បាតធ្ងន់ធ្ងរអាចធ្វើឱ្យកូនជ្រូកងាប់បាន ។



រូបភាពទី ២.២: កូនជ្រូកមួយចំនួនក្នុងសំបុកឆ្នួលជំងឺរលាត់ស្បែក



រូបភាពទី ២.១: កូនជ្រូកមានជំងឺរលាត់ស្បែក

គ. ការពារ

- ជៀសវាងកម្រាលទ្រូងសើម ។ កម្រាលមិនល្អនាំឱ្យដំបៅជង្គង់ជ្រូក ។
- កាត់ផ្ទៃពូកែជ្រូកឱ្យល្អ ដើម្បីបង្ការការខាំក្បាលដោះ ។
- លាងសំអាតដោះមេជ្រូក២ដងក្នុងមួយថ្ងៃ ជាមួយទឹកអ៊ុយរ៉ូឌីន ព្រោះកន្សោមដោះជាកន្លែងផ្ទុកមេរោគ និងបណ្តាលអោយមានការឆ្លងរាលដាលជំងឺ ។

ឃ. ព្យាបាល

- គ្មានប្រសិទ្ធភាព ប៉ុន្តែអាចប្រើថ្នាំខាងក្រោមនេះដើម្បីឱ្យស្ថានភាពសត្វប្រសើរជាងមុន ។
- អាម៉ុកសិស៊ីលីន អិលអា (Amoxicillin LA) ឬឡាំងកូមីស៊ីន (Lincomycin) ។
  - បាញ់ថ្នាំសម្លាប់មេរោគលើស្បែក ធីអេច៤ (TH4) ១០-២០ ម.ល លាយជាមួយទឹក ១លីត្រ) ។

II. ផ្ទាំងក្រហមលើស្បែក

១. បង្កឡើងដោយជំងឺកញ្ជិល

វាបង្កឡើងដោយបាក់តេរី និងមានស្ទើរគ្រប់កសិដ្ឋាន ។ ជំងឺនេះ មិនសូវកើតមានចំពោះកូនជ្រូកអាយុតិចជាងបីខែទេ ។

ក. រោគសញ្ញា

- ផ្ទាំងពណ៌ក្រហមធំៗនៅលើស្បែកប្រែទៅជាខ្មៅ ។
- ជ្រូកងាប់យ៉ាងទាន់ហន់ ( បើស្រួចស្រាវ) ។
- កម្តៅឡើងខ្លាំង (៤១ អង្សាសេ) ហើយវាមិនស៊ីចំណី ។



រូបភាពទី ២.៣: ស្បែកជ្រូកកើតជំងឺកញ្ជិល

ខ. ការពារ

អាចចាក់ថ្នាំបង្ការជ្រូក នៅអាយុ ៤ខែ (ចាក់រុយវ៉ាកំរបស់ក្រុមហ៊ុនមេរិយ៉ាល់ ពីរដងក្នុង ចន្លោះ ៤អាទិត្យ) ។

**គ. ព្យាបាល**

ចាក់បេនីស៊ីលីន (Penicillin) ឬអាម៉ុកស៊ីស៊ីលីន (Amoxicillin) ចំនួន ៣ ទៅ ៥ ថ្ងៃ ។


**ចំណុចក្រហម**

**២. បង្កឡើងដោយសារអង្កែ**

វាបង្កឡើងដោយបរាសិត ដែលបណ្តាលឱ្យសត្វតូចលាស់យឺត ។

**ក. រោគសញ្ញា**

- មានចំណុចក្រហមៗ ជាច្រើននៅលើស្បែក ដែលសំខាន់នៅត្រង់ខ្នង និងពោះ ។
- ជ្រូកនៅមិនសុខ និងត្រដុសខ្លួនជាញឹកញាប់ ។
- បក់ត្រចៀកចុះឡើង ។



រូបភាពទី ២.៤: ជ្រូកកើតអង្កែនៅលើស្បែក

**ខ. ការពារ**

ចាក់ការពារជ្រូក រាល់៣ខែម្តង ជាមួយអ៊ីវ៉ូមិចទីន (Ivomectin) ។

**គ. ព្យាបាល**

ចាក់អ៊ីវ៉ូមិចទីន (Ivomectin) ២ដង ក្នុង កម្រិត ១ ម.ល ក្នុង ៣០ គ.ក្រ ជ្រូករស់ក្នុងអំឡុង ២ អាទិត្យ ព្រោះវដ្តជីវិតបរាសិតគឺ ១០ ទៅ ១៤ ថ្ងៃ ។

**ចំណុចក្រហម**



រូបភាពទី ២.៥: ជ្រូកកើតអង្កែនៅលើត្រចៀក

### ៣. បង្កឡើងដោយរុយ ឬមូស

វដ្តជីវិតរបស់រុយគឺ ១ ទៅ ២ អាទិត្យ ហើយរុយញីអាចពងបាន៤០០ពង។ ពួកវាចូលចិត្តកន្លែងសើម ។

#### ក. រោគសញ្ញា

- មានស្នាមអុចក្រហមៗ និងរលាត់តិចៗលើ ស្បែក ។
- មានការបាត់បង់ឈាម និងជ្រូកលូតលាស់តិចតួច ។

#### ខ. ការពារ

- បំបាត់ជម្រករុយ ឬមូស ។
- បំបាត់ (លាងសំអាត) ក្រមីដែលរុយពងដាក់

បំពេញក្រលុកក្នុងទ្រុងនិងសំអាតរបស់ដែល ប្រឡាក់ប្រឡូកនៅតាមជញ្ជាំងព្រោះកន្លែងទាំងនេះវាទាក់ទាញរុយ ឬមូសឱ្យមកពងណាស់ ។



រូបភាពទី ២.៦: ជ្រូកមានចំណុចក្រហមលើស្បែក

#### គ. ព្យាបាល

- ប្រើថ្នាំបាញ់សម្លាប់សត្វល្អិត (ទ្រីកលវ័ហ្គង) លើជម្រករុយ ឬមូស ។
- បាញ់ថ្នាំប៊ុយតុក (Butox) លើខ្លួនសត្វរៀងរាល់ ២ខែម្តង ។
- ចាក់ថ្នាំដិចសាមេតាសូន (Dexamethosone) បើស្បែករលាត់ខ្លាំង ។

### ស្បែកប្រែជាប្រៃ

### ៤. ក្រហមដោយកម្ដៅថ្ងៃ

#### ក. រោគសញ្ញា

- ស្បែកក្រហម
- ស្បែករលាក ហើយសើម ។
- ជ្រូកបង្ហាញការឈឺចាប់ និងនៅមិនសុខ ។



រូបភាពទី ២.៧: ស្បែកជ្រូកក្រហមដោយកម្ដៅថ្ងៃ



**ខ. ការពារ**

- ត្រូវមានម្ហូបនៅក្នុងទ្រុង ។

**គ. ព្យាបាល**

- ត្រូវបាញ់ទឹកលើជ្រូក ដើម្បីបន្ថយកម្ដៅ ។
- ត្រូវមានទឹកគ្រប់គ្រាន់សម្រាប់ជ្រូកផឹក ។
- ចាក់ថ្នាំបំបាត់ការឈឺចាប់ (Paracetamol) ដើម្បីបញ្ចុះកម្ដៅជ្រូក និងបន្ថយការរលាក ។

**ស្បែកឡើងអុចពណ៌ស្វាយ**

**៥. បង្កឡើងដោយជំងឺប៉េស្ត**

**ក. រោគសញ្ញា**

- មានលេចឡើងជាំគ្រាប់ឈាមអុចៗលើស្បែក ហើយស្បែកប្រែជាពណ៌ស្វាយដែលដំបូង ត្រង់ ត្រចៀក និងកន្ទុយ រួចរាលដាលទៅច្រមុះ ជើង ពោះ និងខ្នង ។
- ក្ដៅខ្លាំងលើសពី ៤០ អង្សាសេ ចំនួន ២ ទៅ ៣ ថ្ងៃ ។
- ឈាមករាកពណ៌លឿងប្រផេះ និងមានក្លិនស្អុយ ឆ្អាប ។
- ដំណើរទ្រេតទ្រោត ច្រើនអង្គុយចុះនៅមិននឹង ។



រូបភាពទី ២.៨: ជ្រូកកើតជំងឺប៉េស្ត

**ខ. ព្យាបាល**

គ្មានការព្យាបាលទេ ប៉ុន្តែ:

- ចាក់អង់ទីប៊ីយ៉ូទិក(ស៊ុលហ្វា ជាមួយទ្រីមេតូត្រីម (Sulfa TMP) ឬអង់រ៉ូផ្លុកសាក់ស៊ីន (Enrofloxacin) អាចបង្ការការវាយលុករបស់ជំងឺឱកាសនិយម ដូចជាបាស៊ីលីលឡា សាល់ម៉ូណែលឡា ។
- ប្រើប្រាស់ថ្នាំដូចជាការ៉ាស៊ីល(Carasil) ឬអេម៉ាតូប៉ង់(Hematopan) ដើម្បីជំរុញឱ្យប្រព័ន្ធ ការពារសត្វបានប្រសើរអាចធ្វើឱ្យជួកជាបាន ។

**គ. ការពារ**

- ចាក់វ៉ាក់សាំងកូនជួកនៅអាយុ ៣អាទិត្យ ៧ អាទិត្យ និង ១១អាទិត្យ ។
- ចាក់វ៉ាក់សាំងជួកក្រមុំ មេជួក និងបា រៀងរាល់ ៦ខែម្តង ។
- ប្រុងប្រយ័ត្នចំពោះវ៉ាក់សាំង:
  - ការជ្រើសរើស: វ៉ាក់សាំងមួយចំនួនមានប្រសិទ្ធភាពដូចជា ( ប៉េស្តវ៉ាក់ ឬកូឡាប៉េស្ត ឬ ស៊ី អេស អេហ្វ របស់អាំងទែវេត) ។
  - ការថែរក្សា: ត្រូវដាក់ឱ្យបានត្រឹមត្រូវនៅកន្លែងត្រជាក់ ។ត្រូវប្រើឱ្យអស់ តែក្នុងអំឡុង ពេល ១ម៉ោងបន្ទាប់ពីរលាយជាមួយទឹករួច ។ វ៉ាក់សាំងដែលសល់មិនអាចរក្សាទុកបានទេ ។
  - បច្ចេកទេសចាក់: ចាក់នៅសាច់ដុំជាមួយម្ជុលត្រឹមត្រូវ ( ចំពោះមេជួក ម្ជុលប្រវែង ៤០-៥០ ម.ល) ។

**ស្បែកឡើងពណ៌ខៀវ**

**៦. បង្កឡើងដោយជំងឺសាល់ម៉ូណែលឡាស៊ីស**

បាក់តេរីសាល់ម៉ូណែលឡា ចម្លងរាលដាលលើមនុស្ស និងសត្វ ។ បាក់តេរីសាល់ ម៉ូណែលឡាមួយចំនួន អាចធ្វើឱ្យជួកឈឺ ។ ការចម្លងខ្លាំងក្លារបស់បាក់តេរីសាល់ម៉ូណែលឡាកូលេវ៉ាស៊ី កើតមានចំពោះជួកអាយុ ១២-១៤អាទិត្យ ។

**ក. រោគសញ្ញា**

- ស្បែកចុងត្រចៀក កន្ទុយ ច្រមុះ និងជើង ប្រែជាពណ៌ខៀវ ។
- គ្រុនក្តៅខ្លាំងលើសពី ៤០អង្សាសេ ។
- រលាកសួត និងឈឺចាប់លើផ្លូវដង្ហើម ។
- លាមកភាគមានក្លិនស្អុយខ្លាំងខុសពីធម្មតា ។
- កើតលើជ្រូកអាយុតិចជាង ៦ខែ ។



រូបភាពទី ២.៩៖ ត្រចៀកក្នុងជ្រូកឡើងពណ៌ខៀវ

**ខ. ការពារ**

- អនុវត្តអនាម័យឱ្យបានល្អដោយសម្លាប់មេរោគ ។
- បើមានជំងឺនេះកើតមាន ទឹកដែលដាក់ឱ្យជ្រូកផឹកក្នុងទ្រុងត្រូវមានអនាម័យល្អ ។
- ការចាក់ថ្នាំបង្ការមិនមានប្រយោជន៍ទេចំពោះជំងឺនេះ ។

**គ. ព្យាបាល**

ចាក់ថ្នាំអង់រ៉ូផ្លុកសាក់ស៊ីន (Enrofloxacin) ។

**៧. បង្កឡើងដោយជំងឺត្រចៀកខៀវ**

(Porcine Respiratory and Reproductive Syndrome, PRRS)

**ក. រោគសញ្ញាលើមេជ្រូក**

- ត្រចៀកមាន ពណ៌ខៀវ ។
- មិនសូវស៊ីចំណី ១ ទៅ ២អាទិត្យ ។ បន្ទាប់មក មេជ្រូកឈប់ស៊ីចំណីហើយស្រកទម្ងន់ ។
- រលូត (ខុសគ្នាពីជំងឺសាឺដម៉ូណេឡា)ចំពោះ មេដើម ។



រូបភាពទី ២.១០: កូនជ្រូកកើតជំងឺត្រចៀកខៀវ

**ខ. រោគសញ្ញាលើកូនជ្រូក**

- ក្អកតិចៗ ។
- ត្រចៀកពណ៌ខៀវ
- កូនជ្រូកស្គម និងមានរោមច្រើន

- ២០% នឹងងាប់បន្ទាប់ពីជួបបញ្ហាដូចនេះ ។

**គ. ព្យាបាល**

- ចាក់ថ្នាំផ្លូវហ្វេនីកូល (Florfenicol) សម្រាប់កូនជ្រូកពាអាទិត្យបន្ទាប់ពីផ្តាច់ដោះ ។
- លាយអុកស៊ីត្រេត្រាស៊ីគ្លីន (Oxytetracycline) សម្រាប់មេជ្រូកស៊ីរយៈពេល ៣អាទិត្យ ។

**ឃ. ការពារ**

បង្ការជ្រូកដែលទិញថ្មីរយៈពេល ៦ អាទិត្យនៅទ្រុងផ្សេងកុំឱ្យមានការប៉ះពាល់ជាមួយជ្រូកដទៃទៀត ។

**III. បរាសិតខាងក្រៅ**

**១. ដង្កែ ចៃ មូស និងរុយ**

យើងអាចមើលឃើញលើស្បែក

**ក. រោគសញ្ញា**

- មានរលាត់នៅលើស្បែក ។
- សត្វមានរោមស្រអាប់ បេះហើយត្រដុសនៅមិនស្ងៀម ។
- បាត់បង់ឈាម និងធំធេងយឺត ។
- ខ្លះទៀតអាចចម្លងជំងឺផ្សេងៗ ( រុយចម្លងជំងឺអ៊ីកូលីជាដើម ) ។



រូបភាពទី ២.១១: មេជ្រូកកូនដោយរុយ

**ខ. ព្យាបាល**

- ចាក់ថ្នាំដិចសាមេតាសូន (Dexamethasone) ( មិនត្រូវចាក់លើមេដើម ) ដើម្បីបន្ថយការឈឺចាប់ដោយរលាត់ និងភាពក្រហល់ក្រហាយ ។
- បំបាត់ជម្រកសត្វល្អិត និងសំអាតកន្លែងកខ្វក់ ។
- បាញ់ថ្នាំសម្លាប់មេរោគលើខ្លួនសត្វដូចជា ប៊ុយតុក (Butox)... ។
- ចំពោះចៃ និងដង្កែត្រូវចាក់ថ្នាំអ៊ីវីម៉ូមីនតាមក្រោមស្បែក ។ ថ្នាំអ៊ីវីម៉ូមីន១% សម្រាប់ ៣០ គ.ក្រ ទម្ងន់ជ្រូករស់ ។

# ជំពូក ៣

# ការពិនិត្យលើភ្នែក

## គេត្រូវពិនិត្យ២ដំណាក់កាលជាប្រចាំ

### ផ្នែកខាងក្រៅរបស់ភ្នែក:

- ហើមភ្នែកខាងក្នុង ។
- បិទភ្នែក ដោយសារមានការឈឺចាប់ ។
- ការហូរទឹករងៃ ដោយសារមានការរាតត្បាតរបស់បាក់តេរី ត្រូវប្រើថ្នាំបន្តក់ឈ្មោះ ក្លរីង់ហ្វេនីកុល ៣ដង ក្នុងមួយថ្ងៃ ។

### ជាលិកាក្នុងត្របកភ្នែក:

- ជាលិកាត្របកភ្នែក: ក្រហម ពិបាកបើកភ្នែក ។
- ពណ៌ខុសធម្មតា: ឈឿង ស ឬក្រហម ។
- ការហូរចេញមកក្រៅ: ឈាម ឬខ្លះ ។



រូបភាពទី ៣.១: ភ្នែកជ្រូកមានសភាពធម្មតា



រូបភាពទី ៣.២: ភ្នែកជ្រូកមានសភាពមិនធម្មតា

## I. ហើមត្របកភ្នែក

បង្កឡើងដោយអីកូលី

**ក. រោគសញ្ញា**

- កើតចំពោះកូនជ្រូកបន្ទាប់ពីផ្តាច់ដោះបាន ពី១ ទៅ៤អាទិត្យ ។
- ភ្នែកក្រហម៖ ( រលាកជុំវិញបរិវេណភ្នែក ) ដោយមានហូរទឹកមកជាមួយហើយមិនយូរ ប៉ុន្មានត្របកភ្នែកនឹងបិទជិត ហើយស្ងួត ។
- កម្ដៅស្ទើរតែធម្មតា ៣៩ អង្សាសេ ។
- ដើរទ្រេតទ្រោត ។
- ជ្រូកភាគច្រើននឹងងាប់ ។



រូបភាពទី ៣.៣៖ កូនជ្រូកកើតជំងឺហើមត្របកភ្នែក

**ខ. ព្យាបាល**

មានការលំបាក ដោយសារមានរបួសខួរក្បាល ( ហើមនៅក្នុងខួរផងដែរ ) ។

- ចាក់អង់ទីប៊ីយ៉ូទិក អង់រ៉ូផ្លុកសាក់ស៊ីន ជាមួយស៊ុលហ្វាទ្រីមេត្រូព្រីម (Enrofloxacin + Sulfa TMP) ដើម្បីទប់ទល់ការរាតត្បាតផ្លូវដង្ហើម ។
- បន្ថយកម្ដៅត្រូវចាក់ថ្នាំដូចជា៖ ប៉ារ៉ាសេតាម៉ុល (Paracetamol) ឬកាល់ម៉ាស៊ីន (Calmgin) ឬអាណាហ្សាវ៉ាង (Alnagine) ។

**គ. ការពារ**

- ផ្តល់ចំណីដែលមានប្រូតេអ៊ីនត្រឹម១៨ % បានហើយ ។
- ប្រើក្លរីន សម្រាប់សំអាតទឹកជ្រូកផឹក ។
- អនាម័យទ្រូងឱ្យបានស្អាតល្អ ។

**II. ជាលិកាត្របកភ្នែកមានភាពមិនប្រក្រតី**

**១. ជាលិកាត្របកភ្នែកមានពណ៌ក្រហម៖ ជំងឺប៉េស្ត**

ជាលិកាកែវភ្នែកមានពណ៌ក្រហម អាចបណ្តាលមកពីការឆ្លងជំងឺផ្សេងៗ ប៉ុន្តែនៅកម្ពុជាយើង គេសង្កេតឃើញថា ភាគច្រើនកើតឡើងដោយសារជំងឺប៉េស្ត ។

ក. រោគសញ្ញា

- រលាកជាលិកាកែវភ្នែក (រលាកនៅបរិវេណភ្នែក) ហើមត្របកភ្នែក ដោយមានហូរទឹកភ្នែក និងមានពពិកភ្នែក ។
- បន្តមកទៀតត្របកភ្នែកបិទទាំងស្រុង ហើយជាប់ស្អិត ។
- សីតុណ្ហភាពលើសពី ៤១ អង្សាសេ ។
- ជាំឈាមក្រោមស្បែក ។
- ដើរព័ន្ធជើង ។



រូបភាពទី ៣.៤: ជ្រករលាកជាលិកាកែវភ្នែកដោយជំងឺប៉េស្ត

ខ. ព្យាបាល

មិនអាចព្យាបាលបានទេជំងឺប៉េស្ត ព្រោះវាបង្កឡើងដោយវីរុស ។

- ជាទូទៅ គេប្រើអង់ទីប៊ីយ៉ូទិកប្រឆាំងនឹងជំងឺផ្លូវដង្ហើម ដូចជាតេត្រាស៊ីគ្លីន (Tetracycline) ។
- បញ្ជូកម្តៅដោយប្រើថ្នាំដូចជា: ប៉ារ៉ាសេតាម៉ុល (Paracetamol) ឬកាល់ម៉ាស៊ីន (Calmagene) ឬអាណាស៊ីន (Almaginate) ។
- ប្រើ កាវ៉ាស៊ីល (Carasil) ឬប៊ីយ៉ូឌីល (Biodil) ដើម្បីជំរុញឱ្យប្រព័ន្ធការពារសត្វបានប្រសើរ ។

## ២. ជាលិកាត្របកភ្នែកមានពណ៌ស្នែកស្នាំង ដោយជំងឺខ្វះឈាម

### ក. រោគសញ្ញា

- ភ្នែកស្នាំងក្នុងត្របកភ្នែកមានពណ៌ស ដែលជាធម្មតាមានពណ៌ ផ្កាឈូក ។
- ជ្រូកស្នែកស្នាំង ហើយអាចងាប់ដោយការដកដង្ហើមមិនបានគ្រប់គ្រាន់ ។



រូបភាពទី ៣.៥: កូនជ្រូកស្នែកស្នាំង

### ខ. មូលហេតុ និងការពារ

- ខ្វះជាតិដែកឬខ្វះដែក ចំពោះកូនជ្រូកកំពុងប្រើដោះ ដោយសារមិនបានផ្តល់ជាតិទាំងនេះដល់វា និងមេជ្រូកខ្លះទឹកដោះ ។
- ចាក់ ១ ម.ល ជាតិដែកសម្រាប់កូនជ្រូកអាយុ២ថ្ងៃ និងចាក់វីតាមីននៅអាយុ១០ថ្ងៃដើម្បីជៀសវាងការរលាកស្នែកស្នាំង ។

### គ. ព្យាបាល

- សម្រាប់សត្វជ្រូកធំ គឺដំបៅក្រពះ: ផ្តល់ចំណីឱ្យបានត្រឹមត្រូវរួមមានបន្លែបៃតង និងចាក់វីតាមីនប៊េ ១២ (Vitamin B12) ។
- សារធាតុចិញ្ចឹមរាងកាយមិនគ្រប់គ្រាន់សម្រាប់ជ្រូកស្នាំងតាមវាល ។
- ចាក់ស្ត្រេសវីត (Stressvit) ។
- មានព្រួន: ចាក់អ៊ីវ៉ូមីតទីន (Ivomectin) ។

## ៣. ជំងឺដែលធ្វើឱ្យជាលិកាត្របកភ្នែកមានពណ៌លឿង

បញ្ហានេះសំខាន់បំណុលមកពីភាពប្រក្រតីរបស់សត្វដែលធ្វើឱ្យជាលិកាត្របកភ្នែក និងស្បែកឡើងពណ៌លឿង ។

- ជំងឺឡើងតួស្បែកកើតចំពោះកូនជ្រូក (អាយុតិចជាង ៣ខែ): ចម្លងតាមរយៈទឹកនោមកណ្តុរ ។
- ព្យាបាល: ត្រូវប្រើអង់ទីប៊ីយ៉ូទិកដូចជា ប៊ង់ស្ត្រីប (Beastrep) ។



- ចំពោះកូនជ្រូក និងមេជ្រូក អាចបណ្តាលឱ្យខូចធ្វើមធ្ងាលដែលបង្កដោយអាល់ហ្វាតុកស៊ីនក្នុង គ្រាប់ពោត។ អាល់ហ្វាតុកស៊ីនកើតឡើងដោយផ្សិត ដែលមានក្នុងពោត ដូចនេះត្រូវផ្លាស់ប្តូរ ពោតនោះចេញ។
- សាល់ម៉ូណែលឡា: ធ្វើឱ្យខូចដល់ធ្វើមដែលនាំឱ្យ កើតជំងឺលឿង (សូមមើល ជំងឺរាក នៅទំព័រទី៣៤ ចំនុចទី៥) ។



រូបភាពទី ៣.៦: ជ្រូកកើតខាន់លឿង



# ជំពូក ៤

# ការធ្វើរោគវិនិច្ឆ័យលើដុំពក

## I. បូស (អាប៉ែស)

ជាថង់ខ្លះ កើតបន្ទាប់ពីមានសកម្មភាពរបស់បាក់តេរី ។

### ក. រោគសញ្ញា

- ខ្លះនៅក្នុងបូស មានបាក់តេរីយ៉ាងច្រើន ។
- ដំបូងហើមតូច រួចរីកទៅជាធំ ។
- ដំបូងមានសភាពរឹង ហើយ១អាទិត្យក្រោយប្រែក្លាយទៅជាមានទឹក ឬខ្លះនៅខាងក្នុងដុំពក ។
- ស្បែកក្រហម អាចបណ្តាលទៅជាដំបៅរលួយ ។

### ខ. មូលហេតុ

- ការចាក់ថ្នាំមិនបានត្រឹមត្រូវ៖ មូលមិនស្អាត មូលខ្លីពេក ចាក់ខុសបច្ចេកទេស របស់ផ្លូវបញ្ជូនឱសថ ។ល ។



រូបភាពទី ៤.១: បូស ឬអាប៉ែសបន្ទាប់ពីការចាក់ថ្នាំ រូបភាពទី ៤.២: បូស ឬអាប៉ែសបន្ទាប់ពីការវះកាត់មិនបានត្រឹមត្រូវ

**គ. ព្យាបាល**

- នៅពេលបួសមានសភាពទន់ត្រូវវះ ហើយយកខ្ទុះចេញរួចលាងសំអាតជាមួយទឹកអ៊ីយ៉ូឌីន ។
- មិនចាំបាច់ ចាក់អង់ទីប៊ីយ៉ូទិកទេ ។

**II. ហើមមានឈាមកក**

គឺជាថង់ឈាម ដែលកើតមាននៅពេលដែលដាច់ ឬឆ្លាយសរសៃឈាមរួចក្លាយជាបួស ។

**ក. រោគសញ្ញា**

- ជាទូទៅកើតលើស្នា ត្រចៀក និងប្រដាប់បន្តពូជ ។

**ខ. មូលហេតុ**

- ការខាំគ្នា ។
- អង្កែ នាំឱ្យមានការត្រដុសត្រចៀក ឬស្នាខ្លាំងៗ ។
- របួសអំឡុងពេលកើតកូន ចំពោះប្រដាប់បន្តពូជ ។



រូបភាពទី ៤.៣: ដុំពកកើតបន្ទាប់ពីជ្រូកត្រដុសត្រចៀក

រូបភាពទី ៤.៤: ដុំពកកើតនៅ ២អាទិត្យបន្ទាប់ពីត្រដុសត្រចៀកជ្រូក

**គ ព្យាបាល**

- គ្មានការព្យាបាលទេ ហើយកុំធ្វើការវះឱ្យសោះ ។

**III. កូន ឬអ៊ែកនី (នៅផ្នែកពងស្វាស ឬពោះ)**

កើតដោយការដាច់សន្ទះផ្លិត ឬពងស្វាស ដែលធ្វើឱ្យពោះរៀនធ្លាក់ចេញមកក្រៅពោះ ឬចូលទៅក្នុងក្រសោមបងស្វាស ។

**ក. រោគសញ្ញា**

- ហើមទំហំពី កន្លះ ទៅ ២តឺក លយចេញពីផ្លិត និងពោះ ឬពីមុខពងស្វាស ។

**ខ. ផលប៉ះពាល់**

- ធ្វើឱ្យសត្វធំធាត់យឺត ហើយជ្រូកមិនអាចធំ ដល់ ៩០ គ.ក្រទេ ។



ធ្លាក់ពោះរៀនក្នុងកន្លែងក្រសោមពងស្វាស



ធ្លាក់ពោះរៀនចេញមកក្រៅពោះ

រូបភាពទី ៤.៩ កូន ឬអ៊ែនទី

**គ. ព្យាបាល**

- គ្មានការព្យាបាលទេ និងកុំរិះកាត់ ។

**ឃ. ការពារ**

- ចាក់ថ្នាំអាម៉ុក អិលអេ (Amoxicillin LA) លើកូនជ្រូកអាយុ ១ថ្ងៃ ដើម្បីកុំឱ្យមេរោគឆ្លងតាមទងផ្លិត ។

**កុំត្រៀមចំពោះជ្រូក ដែលធ្លាក់ពោះរៀនក្នុងពងស្វាស។**



## ជំពូក ៥

# ការពិនិត្យលើទ្វារធំ និងលាមក

### ពេលពិនិត្យលាមក យើងនឹងឃើញ

#### រាក

- ពណ៌: លឿង ប្រផេះ បៃតង ។ល។
- ទិដ្ឋភាព (សភាព): រាវដូចទឹក ខាប់ដូចក្រែម ។ល។
- សមាសធាតុ: សំបោរ ឈាម ។ល។

#### គ្រឿង

#### ច្រូន

### I. ជំងឺរាក

#### រោគសញ្ញាទូទៅ

#### នៅពេលចាប់ផ្តើម

- ជាទូទៅយើងឃើញជ្រូកងាប់យ៉ាងរហ័សដោយមិនបង្ហាញរោគសញ្ញារាកឡើយ ។
- ជ្រូកដេកញាក់ផ្អែមមួយកន្លែង ឬដេកនៅជ្រុងមួយនៃទ្រុង ។
- នៅក្នុង និងកន្ទុយមានសភាពសើម និងកខ្វក់ ។
- អាចឃើញទ្រុងប្រលាក់ប្រឡូកទៅដោយលាមក ដែលមានសភាពរាវដូចទឹកសំបោរ និងមានក្លិនស្អុយ ។

#### ការវិវត្តរបស់ជំងឺរាក

- ខ្សោះជាតិទឹកក្នុងខ្លួន ហើយចុះស្នមលឿន ។
- ភ្នែករូងខ្លួន ។
- រោមច្រើន ហើយមានសភាពស្អុមជ្រើវជ្រួញខុសធម្មតា ។

ជំងឺរាកចែកជាប្រភេទផ្សេងៗគ្នា ចាប់តាំងពីកូនកើតរហូតដល់ពេញវ័យ

### ១. អីកូលី

កើតចំពោះកូនជ្រូក ទើបនឹងកើត ។

#### ក. រោគសញ្ញា

- កើតចំពោះកូនជ្រូកអាយុក្រោម ៥ថ្ងៃ ។
- លាមកពណ៌លឿង ដូចក្រែមលាយជាមួយសំបោរ ។
- លាមករាកមាននៅជាប់កូច និងកន្ទុយ ។
- មិនយូរប៉ុន្មាន កូនជ្រូកនឹងខ្សោះជាតិទឹក ។



រូបភាពទី ៥.១: កូនជ្រូកទើបកើតមានជំងឺរាកដែលបង្កដោយអីកូលី

#### ខ. ព្យាបាល

- ចាក់ថ្នាំដូចជា កូលីស្តីន ជាមួយអំពិស៊ីលីន (អំពិដិច សាឡូន និង ប៊ីយ៉ូ កូលីស្តីន Ampicillin + Colistin) ឱ្យកូនជ្រូកទាំងអស់ នៅពេលព្រឹក និងល្ងាច ។
- សម្រាប់មេជ្រូកចាក់ទ្រីមេតូត្រីម ជាមួយស៊ុលហ្វា (Sulfa TMP) ព្រោះទឹកដោះមេជ្រូកមានមេរោគអីកូលី ។

#### គ. ការពារ

- ឱ្យកូនជ្រូកបោទឹកដោះដំបូង ព្រោះវាមានអង់ទីប៊ីយ៉ូស៊ីត ដែលអាចឱ្យកូនជ្រូកទប់ទល់នឹងជំងឺអីកូលីបាន ។
- កុំឱ្យកូនជ្រូករងារ និងត្រូវខ្យល់ខ្លាំង ព្រោះនៅពេលដែលពោះវៀនកូនជ្រូកត្រជាក់វាធ្វើឱ្យមេរោគអីកូលីលូតលាស់លឿន ។ រៀបចំធ្វើសំបុក និងផ្តល់កម្ដៅឱ្យកូនជ្រូកសម្រាប់ពេលយប់ ។

### ២. កុកស៊ីដូស៊ីស

កើតចំពោះកូនជ្រូក អាយុ ៧ ទៅ ២១ថ្ងៃ ។

#### ក. រោគសញ្ញា

- រាកប្រៃពីលឿង ទៅជាប្រផេះ ឬបែតង ។



- លាមកមានសភាពដូចក្រែម និងម៉្យៅ។
- កូនជ្រូកស្គមជ្រីវជ្រួញខុសពីធម្មតា។

**ខ. ព្យាបាល**

មានការពិបាក

- ស៊ីលហ្វា (សិបតូទ្រីល ស៊ីលហ្វា ៣៣) ។

**គ. ការពារ**

មានប្រសិទ្ធភាពណាស់

- បញ្ជាក់តុលត្រាស៊ីរីល (Toltrazuril)

(អង់ទីកុក ប៊ែកុក) ឱ្យកូនជ្រូកអាយុ ៣ថ្ងៃ។

**៣. រាកឈាមចំពោះកូនជ្រូកចៅដោះ**

បង្កដោយមេរោគកូស្ត្រិឌីយ៉ូម ។

**ក. រោគសញ្ញា**


- កូនជ្រូករាកខ្លាំងមានក្លិនស្អុយ ដែលជាទូទៅមានឈាមលាយ។
- កើតមានចំពោះកូនជ្រូកអាយុពី ១ ទៅ ៧ថ្ងៃ បន្ទាប់ពីកើត។
- កូនជ្រូកងាប់ច្រើន។
- ជំងឺនេះ កើតឡើងតែចំពោះកូនជ្រូកដើរ រកស៊ីចំណីខ្លួនឯងនៅតាមវាលប៉ុណ្ណោះ។

**ខ. ព្យាបាល**

- ចាក់អាម៉ុកស៊ីស៊ីលីន (Amoxicillin) យកល្អគួរច្រកតាមមាត់



រូបភាពទី ៥.២: លក្ខណៈពិសេសរបស់កូនជ្រូករាក ដែលបង្កដោយកូស្ត្រិឌីយ៉ូស៊ីស



រូបភាពទី ៥.៣: កូនជ្រូករាក ដែលបង្កដោយកូស្ត្រិឌីយ៉ូម

### ៤. ជំងឺអិកូលី

ចំពោះកូនជ្រូកផ្តាច់ដោះ

#### ក. រោគសញ្ញា

- ទូទៅកើតមាននៅ ៥ ទៅ ៧ ថ្ងៃបន្ទាប់ពីផ្តាច់ដោះ ។
- រាកមានសភាពរាវខ្លាំង រួចប្តូរទៅរាងភក់ៗ ។
- រាកជូនពណ៌ប្រផេះស លឿង បៃតង (គ្មានឈាម ឬសំបុកទេ) ។
- ខ្សោះជាតិទឹក ហើយស្រកទម្ងន់យ៉ាងលឿន ។



រូបភាពទី ៥.៤: កូនជ្រូករាកបន្ទាប់ពីផ្តាច់ដោះ

#### ខ. ព្យាបាល

- ចាក់អង់ទីប៊ីយ៉ូទិក: កូលីស្តីន (Colistin) ឬ អង់រ៉ូផ្លុកសាក់ស៊ីន (Enrofloxacin) ឬទ្រីមេតូព្រីម ជាមួយសុលហ្វាទ្រីមេតូព្រីម (Sulfa TMP) ។

#### គ. ការពារ

- ការពារត្រជាក់នៅពេលយប់ ។
- ផ្តល់ចំណីពិសេស នៅពេលផ្តាច់ដោះ ។
- លាយអង់ទីប៊ីយ៉ូទិក (កូលីស្តីន Colistin) ក្នុងចំណី ។

### ៥. ជ្រូកក្នុងដំណាក់កាលលូតលាស់

ជំងឺសាម៉ូណែលឡូស៊ីស

#### ក. រោគសញ្ញា

- រាកមានសភាពរាវអាចមានឈាមឈាម ហើយមានក្លិនស្អុយ ។
- ឈឺចាប់ពេលដកដង្ហើមក្អក ។
- ស្បែកខ្លួន និងស្បែកកន្ទុយមានពណ៌ក្រហម



រូបភាពទី ៥.៥: រាកមានសភាពរាវជាទឹក បណ្តាលមកពីជំងឺសាម៉ូណែលឡូស៊ីស

ហើយត្រូវឱ្យមានពណ៌ខៀវ ។

- ខាន់លឿង ព្រោះថ្លើមបានខូច ។

**ខ. មូលហេតុ**

- ពេលជ្រូកកើតជំងឺប៉េស្ត ហើយបន្ទាប់មកជាទូទៅវានឹងកើតជំងឺសាម៉ូណែលឡាតាមក្រោយ ។

**គ. ព្យាបាល**

**មានការលំបាក**

- ចាក់អង់រ៉ូផ្លុកសាក់ស៊ីន (Enrofloxacin) ។

**ឃ. ការពារ**

**មានការលំបាក**

- មិនត្រូវចាក់វ៉ាក់សាំងទេ ។
- អនាម័យល្អ រងាប់មេរោគ និងកំចាត់សត្វកណ្តុរចោល ។

**៦. ជ្រូកកំពុងលូតលាស់**

រលាកពោះវៀន

**ក. រោគសញ្ញា**

- សភាពរាំវៃ: លាមករាកសុទ្ធតែទឹក មានពណ៌ប្រផេះ ដែលធ្វើឱ្យការលូតលាស់យឺត ។
- សភាពស្រួចស្រាវ: លាមករាកមានលាយឈាមដោយបង្កឱ្យជ្រូកមានសភាពស្លេកស្លាំង (ជាលិកាត្របកភ្នែកស្លេកស្លាំង) ។



រូបភាពទី ៥.៦: រាកមានពណ៌ប្រផេះ

**ខ. ព្យាបាល**

- ប្រើទីឡូស៊ីន (Tylosin) ដូចជា ទីឡូបូក (Tylo+), ទីប៊ីយ៉ង់ (Tylbian) ។ល។

គ. ការពារ

- នៅពេលផ្លាស់ជ្រូកយកទៅទ្រុឌបំប៉ន ត្រូវលាយទីឡូស៊ីន ជាមួយអុកស៊ីតេត្រាស៊ីក្លីន (Tylosin + Oxytetracycline) ក្នុងចំណីឱ្យវាស៊ីរយៈពេល ៥ថ្ងៃ ។

II. ក្លៀន

ការក្លៀន ច្រើនកើតលើមេជ្រូក ហើយវាប៉ះពាល់ខ្លាំងចំពោះមេជ្រូកនៅពេលវាជិតកើតកូន ។

ក. រោគសញ្ញា

- លាមកស្ងួត ។
- លាមកតិច ។



រូបភាពទី ៩.៧: លាមកក្លៀនស្ងួត

ខ. មូលហេតុ

- មេជ្រូកមិនសូវស៊ីចំណីគ្រប់គ្រាន់៖ ពីព្រោះជ្រូកក្តៅខ្លាំង ( វាអាចជា រោគសញ្ញានៃជំងឺផ្សេងៗដូចជា ត្រចៀកខៀវ ប៉េស្ត ។
- ដោយសារចំណីមានជាតិសរសៃ បន្ថែមស្រស់ មិនគ្រប់គ្រាន់ ។

គ. ព្យាបាល

- ដេញឱ្យមេជ្រូកងើបដើរ ។
- ផ្តល់ពពួកបន្លែបៃតង ។
- បញ្ជាក់ប្រេងបារ៉ាហ្វីន (Paraffin oil) តាមមាត់ ៣០០ ម.លក្នុង ១ថ្ងៃ ។

**ក្លៀន គឺជាបញ្ហាដ៏សំខាន់ដែលធ្វើឱ្យជ្រូកពិបាកកើតកូន និងជាបុព្វហេតុដែលបង្កឱ្យមានជំងឺលាសដោះរលាកស្បូន និងអត់ទឹកដោះ (MMA) ។**

III. ញួនអាស្ការី (Ascaris)

កើតមានលើជ្រូកសាច់ និងមេជ្រូក ។

ក. រោគសញ្ញា

- ក្នុងលាមកមានព្រួនប្រវែងពី ២៥០-៤០០ ម.ម ។
- មានព្រួនជាច្រើននៅក្នុងពោះវៀនស្រូបយក ចំណីអាហារ ដែលធ្វើឱ្យជ្រូកលូតលាស់យឺត ។
- កូនព្រួនធ្វើការបំលាស់ទីទៅក្នុងស្ងួត ហើយបណ្តាលឱ្យជ្រូកក្អក ។



រូបភាពទី ៩.៨៖ អាស្តារីសជាព្រួនធំ ងាយមើលឃើញក្នុងលាមក

ខ. ព្យាបាល

- ចាក់អ៊ីវែមីថេទីន (Ivermectine) ១% គឺ ១ ម.ល ក្នុង៣០ គ.ក្រទម្ងន់រស់ ។

គ. ការពារ

- ចាក់អ៊ីវែមីថេទីន ឱ្យមេជ្រូកមុនពេលកើតកូន ២ អាទិត្យ ។
- ចាក់អ៊ីវែមីថេទីន ឱ្យកូនជ្រូកនៅពេលផ្តាច់ដោះ ។



# ជំពូក ៦

# ការពិនិត្យក្រសាល់គូថ

## ធ្លាក់ក្រសាល់គូថ

### ក. រោគសញ្ញា

- ក្រសាល់គូថល្បឿនចេញក្រៅ(១-១០ស.ម) ហើយចាប់ផ្តើមហើមនិងមានទឹករងៃ ។ វាអាចមានការហូរឈាមដោយសារការរលាត់ ឬដាច់ ។
- ជ្រូកផ្សេងទៀតអាចខាំទាញក្រសាល់គូថដែលល្បឿននេះ ។
- ជ្រូកស្លេកស្លាំង ដោយសារហូរឈាមច្រើន ។
- ក្តៅ ។



រូបភាពទី ៦.១: ជ្រូកល្បឿនក្រសាល់គូថ

### ខ. មូលហេតុ

- រាកធ្វើឱ្យជ្រូកប្រឹងខ្លាំង ។
- ប្រឹងក្អក ។
- ចំណីមានមីកូតូកស៊ីន ដូចជាពោត ។
- ធ្លាក់ក្រសាល់គូថដោយសារការប្រឹងខ្លាំងនៅពេលកើតកូន ។

### គ. ព្យាបាល

- រុញក្រសាល់គូថចូល ហើយដេរព័ទ្ធជុំវិញក្រសាល់គូថ ។





# ជំពូក ៧ ការពិនិត្យផ្លូវបន្តពូជ និងទឹកនោម

ពេលខ្លះ បសុពេទ្យមិនអាចកត់សំគាល់ការហូរខ្លះតាមប្រដាប់បន្តពូជទេ។ វាសំខាន់ណាស់ ក្នុងការពិនិត្យមើលដោយយកចិត្តទុកដាក់លើកម្រាលទ្រូង ឬប្រដាប់ភេទមេជ្រូក ដើម្បីឱ្យឃើញការហូរ ខ្លះតាមប្រដាប់បន្តពូជទេ។

## I. ហូរខ្លះតាមប្រដាប់បន្តពូជ

### ១. រលាកប្លោកនោម និងរលាកតំរងនោម

ស្ថានភាព និងការស៊ីចំណីរបស់មេជ្រូកពេលខ្លះមានសភាពធម្មតា ប៉ុន្តែជួនកាលក៏វាមានជំងឺ រលាកប្លោកនោម និងរលាកតំរងនោមដែរ។

#### ក. រោគសញ្ញា

- ជំងឺនេះ មានសភាពរ៉ាំរ៉ៃហើយមិនបណ្តាលឱ្យ សត្វងាប់ទេ។
- ខ្លះពេលជាមួយទឹកនោមឬមានទឹកហូរចេញ ពណ៌ស ជាប់ប្រដាប់បន្តពូជ។
- មានខ្លះនៅលើកម្រាល ឬនៅជាប់ទ្រូង។



រូបភាពទី ៧.១: ហូរខ្លះតាមប្រដាប់បន្តពូជ

#### ខ. ព្យាបាល

ត្រូវព្យាបាល ទោះបីជាមេជ្រូកមើលមានទៅសភាពធម្មតាក៏ដោយ

- ប្រើអង់ទីប៊ីយ៉ូទិកដូចជា ថាក់ ឬពេលយកក្នុងចំណីនូវអុកស៊ីតេត្រាស៊ីគ្លីន (Oxytetracycline) ឬទ្រីមេតូត្រីមជាមួយស៊ុលហ្វា (Sulfa TMP) ។

### ២. រលាកប្លោកនោម និងរលាកស្បូន

មេជ្រូកឈឺមិនអាចស៊ីចំណី ហើយបង្ហាញអាការៈឈឺចាប់ វាជាជំងឺរលាកប្លោកនោម- រលាកស្បូន។

**ក. រោគសញ្ញា**

- ភ្នែកក្រហម ។
- គ្រុនក្តៅ សីតុណ្ហភាពលើស ៤០អង្សាសេ ។
- នៅជុំវិញប្រដាប់បន្តពូជមានសភាពសើម ហើយមានប្រលាក់ឈាម ។
- ទឹកនោមមានលាយឈាម និងខ្លុះ ។
- ជាទូទៅជ្រូកនឹងងាប់ទៅ ២-៣ ថ្ងៃបន្ទាប់ ។



រូបភាពទី ៧.២: ចាំបាច់ត្រូវសង្កេតកម្រាលផ្ទៃដី ថាមានខ្លុះ ឬអត់។ ការរលាកផ្លូវកនោម ធ្ងន់ធ្ងរអាចទាក់ទងនឹងការមិនហូរខ្លុះចេញ ឬ ការហូរចេញឲ្យឃើញដែរ តែមានកម្រិតតិចតួច

**ខ. ព្យាបាល**

- ចាក់អង់រ៉ូផ្លុកសាក់ស៊ីន (Enrofloxacin) ១ ថ្ងៃ ២ដង រយៈពេល ៥ ថ្ងៃ ។

**៣. រលាកស្បូន ក្រោយពេលកើតកូន**

**ក. រោគសញ្ញា**

- កើតមាន ៤-៥ ថ្ងៃ ក្រោយកើតកូន ។
- គ្រុនក្តៅ ។
- មិនសូវស៊ីចំណី ។
- សញ្ញាសាសដោះ ។
- មានហូរទឹកពណ៌ស ឬត្នោតតាមប្រដាប់បន្តពូជ ។
- អត់ទឹកដោះ ។



រូបភាពទី ៧.៣: ហូរខ្លុះតាមប្រដាប់បន្តពូជបន្ទាប់ពីកើតកូន

**ខ. ព្យាបាល**

- ប្រើអង់ទីប៊ីយ៉ូទិក ដូចជា ទ្រីមេតូត្រីមជាមួយស៊ុលហ្វា (Sulfa TMP) ឬអង់រ៉ូផ្លុកសាក់ស៊ីន (Enrofloxacin) អាម៉ិកស៊ីស៊ីលីន (Amoxicillin) ឬអុកស៊ីតេត្រាស៊ីគ្លីន (OTC) រយៈពេល ៣ថ្ងៃ ។
- ចាក់ប្រូស្តាហ្គ្លង់ឌីន (Prostaglandin) (ស្ទីប្រូស) តែមួយលើកគត់ ។

**គ. ការពារ**

- ចាក់អុកស៊ីតុកស៊ីន ២ សេសេ (Oxytocin) ឱ្យមេជ្រូកក្រោយពេលកើតដើម្បីឱ្យសុកឆ្នាក់អស់ ។

# ជំពូក ៨

# ដំណើរការប្រដាប់បន្តពូជ

## ដំបៅប្រដាប់បន្តពូជ

### ក. រោគសញ្ញា

- មានស្នាមដាច់ ។
- បួស ឬហើម ។

### ខ. ផលប៉ះពាល់

- ពិបាកកើតកូន ។
- មិនអាចបង្កាត់បាន ។
- ងាយឆ្លងមេរោគ ដែលធ្វើឱ្យរលាក ប្លែកនោម និងរលាកសួន ។



### គ. មូលហេតុ

- ការមុតដោយសារខាំ ឬគ្រុឌស្រែង ។

រូបភាពទី ៨.១: ប្រដាប់បន្តពូជ មិនសមស្របសម្រាប់ការបន្តពូជ

### ឃ. ព្យាបាល

- យកមេរ្រ្គកឈឺ ចេញពីហ្នឹង ។
- ប្រើអង់ទីប៊ីយ៉ូទិក ដូចជាអាម៉ុកសិស៊ីលីន (Amoxicillin) ។



# ជំពូក ៩

# ទឹកនោមមានពណ៌ខ្ពស់ធម្មតា

## កំហាប់ទឹកនោមកើនឡើង

### ក. រោគសញ្ញា

- ទឹកនោមមានពណ៌លឿងចាស់ ។
- លាមកស្ងួត ។
- ភ្នែកខ្វែង ។

### ខ. មូលហេតុ

- ផឹកទឹកមិនគ្រប់គ្រាន់ធ្វើឱ្យកំហាប់ទឹកនោមកើនឡើង ហើយប្រព័ន្ធពណ៌លឿងខ្លីទៅជាលឿងចាស់ ។
- ចំណីសំបូរទៅដោយទងដែងស៊ុលផាត (CuSO<sub>4</sub>) ច្រើន ។



រូបភាពទី ៩.១: ដើម្បីពិនិត្យទឹកនោម ត្រូវដាស់ជ្រូកឱ្យក្រោក ហើយរង់ចាំបន្តិច ជ្រូកនឹងនោម

### គ. ផលប៉ះពាល់

- សម្រាប់មេបំបៅកូន វាផលិតទឹកដោះតិច ។
- ចំពោះមេដើម ធ្វើឱ្យរលាកប្លោកនោម ។
- ចំពោះជ្រូកសាច់ធ្វើឱ្យវាស៊ីចំណីតិច និងលូតលាស់យឺត ។

### ឃ. ព្យាបាល

- ចំពោះមេដើម ត្រូវឱ្យវាផឹកទឹកពី ២០-៣០ លីត្រក្នុងមួយថ្ងៃ ។
- ចំពោះមេបំបៅកូន ត្រូវឱ្យផឹកទឹកពី ៣៥-៤៥ លីត្រក្នុងមួយថ្ងៃ ។



# ជំពូក ១០

## ពិនិត្យរោគវិនិច្ឆ័យកន្សោមដោះ

ការពិនិត្យកន្សោមដោះ ត្រូវធ្វើឡើងដោយស្ថាប័នដោះដូរឱ្យបានហ្មត់ចត់ ដើម្បីដឹងពីសភាពរបស់ដោះ (រឹង ទន់ ក្តៅ ឬហើម) ។

### I. បញ្ហាអត់ទឹកដោះ

#### ១. រលាកស្បូន លាសដោះ អត់ទឹកដោះ (MMA)

##### ក. រោគសញ្ញា

- អត់ទឹកដោះ ។
- មេជ្រូកមិនស៊ីចំណី ។
- កូនជ្រូកងាប់ ដោយសារអត់ទឹកដោះ ។
- ជួនកាលកន្សោមដោះឡើងរឹង ។



រូបភាពទី ១០.១: បើមេជ្រូកគ្មានទឹកដោះបន្ទាប់ពីកើតកូន ពេទ្យសត្វត្រូវព្យាបាលវាជាបន្ទាន់

##### ខ. ព្យាបាល

- ត្រូវព្យាបាលជាបន្ទាន់ ព្រោះកូនជ្រូកនឹងងាប់ដោយគ្មានទឹកដោះពេញ ។
- ចាក់អុកស៊ីតុកស៊ីន ០.៥ សេសេ តាមសរសៃវ៉ែន ដោយចាក់ ៣ដងក្នុងមួយថ្ងៃ (ទឹកដោះនឹងចេញភ្លាម) ។
- ចាក់អង់ទីប៊ីយ៉ូទិក : ទ្រីមេតូត្រីម ជាមួយស៊ុលហ្វា (Sulfa TMP) ដោយចាក់ ១ដងក្នុងមួយថ្ងៃរយៈពេល ៥ ថ្ងៃ ។
- ចាក់ដិចសាមេតាសូន (Dexamethasone) ប្រសិនកន្សោមដោះឡើងរឹង ។

##### គ. ការពារ

- ជៀសវាងការក្លៀនមុនពេលកើតកូន ។
- ត្រូវបំលាស់ទីមេជ្រូកទៅទ្រុងសម្រាប់កើត យ៉ាងតិច ១០ ថ្ងៃ មុនពេលកើត ។

## II. កន្សោមដោះរឹង

### ១. លាសដោះ

#### ក. រោគសញ្ញា

- កូនជ្រូកខ្សោយ ដោយសារពួកវាបោរ មិនបានគ្រប់គ្រាន់ ។
- មេជ្រូកមិនស៊ីចំណី ។
- គ្រុនក្តៅចាប់ពី ៤០ អង្សារសេ ។
- កន្សោមដោះហើម ពណ៌ក្រហម និង ឈឺចាប់ប្រសិនបើការព្យាបាលមិនបាន ល្អរយៈពេល ២-៣ ថ្ងៃ បន្ទាប់ ក្រពេញដោះនឹងឈប់ផលិតទឹកដោះ ។



រូបភាពទី ១០.២: មានរតក្បាលដោះមួយចំនួន ដែលអាចផលិតទឹកដោះសម្រាប់កូនជ្រូក ២-៣ ចៅ

#### ខ. ព្យាបាល

- ចាក់អង់ទីប៊ីយ៉ូទិក : ទ្រីមមេតូត្រីមជាមួយស៊ុលហ្វា (Sulfa TMP) ឬ អាម៉ុកស៊ីស៊ីលីន អិល អេ (Amoxicillin LA) ។
- ចាក់ដិចសាមេតាស្នូន (Dexamethasone) ។
- ប្រសិនបើកូនជ្រូកអាយុលើសពី ១០ ថ្ងៃ ត្រូវផ្តល់ចំណីសម្រេច (ចំណីគ្រាប់) ក្នុងករណីមេជ្រូកមានបញ្ហាលាសដោះ ។

### ២. ដំបៅក្បាលដោះ

នៅពេលដែលក្បាលដោះមានរបួស មេជ្រូកមានការឈឺចាប់ និងមិនឱ្យកូនចៅ ។

#### ក. រោគសញ្ញា

- ស្នាមដាច់លើស្បែកក្បាលដោះ ។
- ក្បាលដោះប្រែពីពណ៌ក្រហមស្រាលទៅជាខ្មៅ ។
- ដំបៅ ។
- ស្នាមរបួស ឬក្រមរ ។



- ដំបៅ ។
- ស្នាមរបួស ឬក្រមរ ។



រូបភាពទី ១០.៣: ដំបៅបង្កដោយឆ្មេញកូនជ្រូក



រូបភាពទី ១០.៤: ដំបៅបង្កដោយជំងឺអុតក្តាម

**ខ. មូលហេតុ**

- កម្រាលមិនល្អ ។
- កូនជ្រូក មិនបានកាត់ឆ្មេញ ឬកាត់ឆ្មេញមិនបានត្រឹមត្រូវ ។
- ជំងឺអុតក្តាម ។

**គ. ព្យាបាល**

- ប្រើទឹកអ៊ុយុឌីន លាបសម្លាប់មេរោគលើក្បាលដោះ ។
- ចាក់អង់ទីប៊ីយ៉ូទិក ដូចជា អាម៉ុកស៊ីស៊ីលីន អិលអេ (Amoxicillin LA) ។



# ជំពូក ១១

# ពិនិត្យលើសកម្មភាពរបស់ស្រ្តី

## ត្រួតពិនិត្យ

- វិធីសាស្ត្រតែមួយ ដើម្បីពិនិត្យបញ្ហាជើងយើងត្រូវចូលទៅក្នុងទ្រុឌ ដើម្បីបង្ខំឱ្យជ្រួតជ្រាប ។
- ដើម្បីរកមូលហេតុជំងឺ គេត្រូវបន្តពិនិត្យពីក្រចករហូតដល់ជើងទាំងមូល ។

## ផលប៉ះពាល់សំខាន់គឺ

- ធ្វើឱ្យជ្រួតជើងទឹកមិនគ្រប់គ្រាន់ ដែលជាហេតុបណ្តាលឱ្យរលាកភ្នែកនោម ។
- ធ្វើឱ្យជ្រួតមិនអាចស៊ីចំណីបានគ្រប់គ្រាន់ ដែលជាហេតុនាំឱ្យក្បួន និងលូតលាស់យឺត ។
- ជ្រួតដែលឈឺមានជំហរមិនល្អ ។



រូបភាពទី ១១.១: រមជ្រួតមិនអាចទ្រទ្រង់នឹងជើងក្រោយច្រូង

## I. ខួរជើង

### ១. រលាកសន្លាក់

- រលាកសន្លាក់បង្កឡើងដោយបាក់តេរី ។
- បាក់តេរីបង្កជំងឺលើកូនស្រ្តីកំពុងបៅដោះគឺ ស្រ្តីបតូកុកកូស (Streptococcus) ។

### ក. រោគសញ្ញា

- ខួរជើងដោយហើមសន្លាក់ ។

- ជ្រូកមានសភាពឈឺចាប់ ។
- មិនចង់ក្រោកឈរ ។



រូបភាពទី ១១.៣: រលាកសន្លាក់ជើងមុខ



រូបភាពទី ១១.២: រលាកសន្លាក់ជង្គង់ក្រោយ

**ខ. ព្យាបាល**

- ប្រើឡាំងកូមីស៊ីន (Lincomycin) ឬអាម៉ុកស៊ីស៊ីលីន (Amoxicillin) ។

**គ. ការពារដល់កូនជ្រូក**

- បន្ទាប់ពីកូនជ្រូកកើតអាយុ ១ ថ្ងៃ ត្រូវចាក់អាម៉ុកស៊ីស៊ីលីន អិលអេ (Amoxicillin LA) ។

**២. បែកក្រចកជើង**

មាននៅលើក្រចក ចន្លោះខ្នងជើង និងក្រចកជើង ។

**ក. រោគសញ្ញា**

- ជ្រូកពិបាកដើរ ដោយមានហើមនៅកជើង ។
- សភាពហើម ឃើញមាននៅជុំវិញកជើង ហើយបង្កជាជំរៅ ។



រូបភាពទី ១១.៥: ជំរៅបណ្តាលមកពីការខូចជើង



រូបភាពទី ១១.៤: ជំរៅបណ្តាលមកពីការប៉ះទង្គិចនិងទ្រុឌជើង

**ខ. មូលហេតុ**

- ដោយសារកម្រាលមិនល្អ ធ្វើពីស៊ីម៉ង់ ឬទ្រុងធ្វើពីដែក ។ នៅពេលឃើញមេជ្រូក មានបញ្ហាបែកក្រចកជាញឹកញយ ត្រូវរៀបចំកម្រាលទ្រុងឡើងវិញ ។

**គ. ព្យាបាល**

- ឡាំងកូមីស៊ីន (Lincomycin) ទ្រីមេតូត្រីមជាមួយស៊ុលហ្វា (Sulfa TMP) ។
- កម្រាលទ្រុងត្រូវក្រាលអង្កាមពីលើ ។
- បាញ់ស្រ្តី ដូចជាពូកអុកស៊ីតេត្រាស៊ីត្លីន (Spray OTC) ត្រង់មុខរបួស ។

**៣. ជំងឺអុកក្តាម (FMD)**

**ក. រោគសញ្ញា**

- មានបញ្ហាខួកជើងលឿន ។
- ជ្រូកខ្លាចក្នុងការដើរ ។
- នៅពេលជ្រូកដើរវាមាន សភាពឈឺចាប់ និងស្រែកខ្លាំង ។
- មានពងដោរនៅគល់ក្រចក ច្រមុះ និងមាត់ ។



រូបភាពទី ១១.៦: ជំរៅបណ្តាលមកពីជំងឺអុកក្តាម

**ខ. ព្យាបាល**

- ទ្រីមេតូត្រីម ជាមួយស៊ុលហ្វា (Sulfa TMP) ឬអុកស៊ីតេត្រាស៊ីត្លីន (OTC) ។
- សំអាតមុខរបួសជាមួយសាប៊ូ ហើយបាញ់ស្រ្តីអុកស៊ីតេត្រាស៊ីត្លីន (Spray OTC) ។
- រួចបញ្ជុះកម្លៅដោយប្រើ អាណាល់ហ្ស៊ីន (Analgin) តុលហ្គេឌីន (Tolfedine) ។
- ដាក់សត្វឈឺនៅកន្លែងស្ងួត ។

**ជ្រូកមិនចង់ដើរ**

**៤. ជំងឺប៉េស្ត (CSF)**

មានជំងឺជាច្រើនធ្វើឱ្យជ្រូកក្តៅ ដែលធ្វើឱ្យវាមិនចង់ដើរ និងក្រោក ។ ប៉ុន្តែវាមានលក្ខណៈ

ពិសេសសម្រាប់ជំងឺប៊េស្ត ដែលធ្វើឱ្យជ្រូកខ្ជិល និងគ្មានកម្លាំងនៅជើងសម្រាប់ក្រោកឈរ និងដើរ ។

**ក. រោគសញ្ញា**

- ជ្រូកមិនចង់ក្រោកឈរ ឬមិនចង់ស៊ីចំណី ។
- នៅពេលអ្នកជួយលើកឱ្យក្រោកឈរ ជ្រូកដើរសំដៅទៅរកស្លាកចំណី តែវាស៊ីបន្តិចបន្តួច ឬមិនស៊ីហើយវាចង់ដេក ។



រូបភាពទី ១១.៧: ជ្រូកកើតជំងឺប៊េស្តស្រួចស្រាវ ពិបាកធ្វើចលនា

**ខ. មូលហេតុ**

- គ្រប់ជំងឺឆ្លង ដែលមានលក្ខណៈស្រួចស្រាវតែងតែធ្វើឱ្យកម្ដៅខ្លួនសត្វឡើងខ្ពស់ ។ តែអ្នកត្រូវសង្ស័យជាដំបូងថា វាជាជំងឺប៊េស្ត (CSF) ។

**II. ជ្រូកអង្គុយដូចឆ្កែ**

**១. កង្វះកាល់ស្យូម**

**ក. រោគសញ្ញា**

- មេជ្រូកមានសភាពដូចឆ្កែអង្គុយ ។
- រឹងខ្លួន ។
- ក្នុងពេលបំបៅកូន ឬផ្តាច់ដោះ មេជ្រូកមានបញ្ហាខ្ទកជើងភ្លាម ។



រូបភាពទី ១១.៨: ជ្រូកអង្គុយដូចឆ្កែ

**ខ. មូលហេតុ**

- ផលិតទឹកដោះច្រើនពេក ។
- ជ្រូកមិនសូវស៊ីចំណី ជាពិសេសមេកំពុងបំបៅកូន ។
- កង្វះវីតាមីន ដេ (D3) ។
- ចំណីមានកាល់ស្យូមមិនគ្រប់គ្រាន់ ។

គ. ព្យាបាល

- វីតាមីន ដេ (D3) ជាមួយកាលស្យូម (ឧ. កូហ្គាកាល់ស្យូម Cofacalcium) ។

ឃ. ការពារ

- បន្ទាប់ពីកើតត្រូវលាយម្សៅ ដេ សេ ប៊ែ (DCP) ៣០ ក្រាមក្នុងមួយថ្ងៃ។

**២. ទន់ជើង ឬកន្ទែកជើង**

កូនជ្រូកទន់ជើង ឬកន្ទែកជើង ។

ក. រោគសញ្ញា

- កូនជ្រូកមិនអាចក្រោកឈរ ជើងក្រោយ ញែករាបដល់ដី ។
- កូនជ្រូកមិនអាចដើរបាន ដូចនេះវាងាយ រងការដេកកិនពីមេ ។
- កូនជ្រូកកម្ររស់ ។



រូបភាពទី ១១.៩៖ កូនជ្រូកទន់ជើង ឬកន្ទែកជើងទើបនឹងកើត

ខ. ព្យាបាល

- ប្រើកៅស៊ូបន្ទះ ២៥ ម.ម រុំជើងក្រោយ ។
- ម៉ាស្សាត្រង់សាច់ដុំ ។
- ចាប់កូនជ្រូកឱ្យរៀបរយ ២-៣ ដងក្នុងមួយថ្ងៃ ។

គ. ការពារ

- ចាក់វីតាមីនអ៊ី-សេលេនីញ៉ូម (Vitamin E – selenium) ឱ្យមេជ្រូកនៅ ៣ សប្តាហ៍មុនពេលកើត ។





# ជំពូក ១២ ការពិនិត្យចម្រុះ និងការដកដង្ហើម

## I. ការក្អក

ការក្អកងាយសង្កេតណាស់ ប៉ុន្តែពេលខ្លះវាមិនបង្ហាញអោយឃើញនោះទេ ដូចនេះយើងត្រូវធ្វើឱ្យវាផ្លាស់ទី ដើម្បីសង្កេតចង្វាក់នៃការដកដង្ហើម និងការក្អករបស់វា ។

### ១. មីក្រូបាស្យា

#### ក. រោគសញ្ញា

- ក្អកជាប់គ្នា ៧ ទៅ ៨ ដងក្នុងមួយលើក ។
- ក្អកខ្លាំងនៅពេលព្រឹកព្រលឹម ។
- កម្ដៅជាមធ្យម ៣៩.៥០ អង្សាសេ ។
- ជ្រូកនៅតែបន្តស៊ីចំណី ប៉ុន្តែការស្រូបសារធាតុចិញ្ចឹមពីចំណីថយចុះ ៥០ភាគរយ ។



រូបភាពទី ១២.១: មានភាពងាយស្រួលក្នុងការអង្កេតឃើញជ្រូកក្អក ប៉ុន្តែការដឹងពីបំណិននៃការក្អក និងបញ្ហាដំណកដង្ហើមមានសារៈសំខាន់ណាស់។

#### ខ. ព្យាបាល

ចាក់អុកស៊ីតេត្រាសីគ្លីន (OTC) ឬអង់រ៉ូហ្គាក់សាក់ស៊ីន ( Enrofloxacin) ឬផ្លូវហ្វេនីកុល ( Florfenicol) ឬទីឡូស៊ីន (Tylosin) រយៈពេល ៥ថ្ងៃ ។

#### គ. ការពារ

- លាយអង់ទីប៊ីយ៉ូទិក ( ហ្គរហ្វេនីកុល) ក្នុងចំណីឱ្យស៊ី ២អាទិត្យក្រោយពេលផ្តាច់ដោះ ព្រោះក្នុងអំឡុងពេលនេះកូនជ្រូកបាត់បង់អង់ទីគីវ ដែលទទួលបានពីមេវា ។
- ចំពោះកូនជ្រូក ដែលត្រូវផ្លាស់ទៅកាន់ទ្រុងជ្រូកសាច់ចំបាច់ត្រូវលាយអង់ទីប៊ីយ៉ូទិកខាងលើក្នុងចំណីអោយស៊ី ១អាទិត្យមុន ។

## ២. ផ្តាសាយជ្រូក

#### ក. រោគសញ្ញា

- ជំងឺមានសភាពធ្ងន់៖ ពេលថ្ងៃជ្រូកមានសុខភាពធម្មតា សុះពេលព្រលឹមឡើង ជ្រូក ៩០ ភាគរយនឹងឈឺ ។
- ជ្រូកក្អក និងពិបាកដកដង្ហើម ។
- សីតុណ្ហភាពរលើសពី ៤០ អង្សាសេ ។
- ជ្រូក នឹងជាសះស្បើយឡើងវិញក្នុងរយៈពេល ៥ ថ្ងៃ ។

**ខ. ព្យាបាល**

គ្មានថ្នាំព្យាបាល ពីព្រោះផ្តាសាយបង្កឡើងដោយវីរុស ។ ចាក់អងទីបីយ៉ូទិក ដើម្បីការពារ ជំងឺឱកាសនិយម ដែលបង្កឡើងដោយពពួកបាក់តេរីដូចជា ប៉ាស្ទ៊ីរែលឡា (Pasteurella) មីកូប្លាស្មា (Mycoplasma) ដោយប្រើអុកស៊ីតេត្រាស៊ីគ្លីន (OTC) រយៈពេល ៣ថ្ងៃ ។

**II. ការដកដង្ហើមខុសធម្មតា**

**២. រលាកសួត**

ជាពិសេសកើតមានចំពោះកូនជ្រូកនៅពេលផ្តាច់ដោះ និងជ្រូកសាច់ ។

**ក. រោគសញ្ញា**

- ដកដង្ហើមញាប់ និងក្អកមួយៗ ។
- កម្ដៅរលើសពី ៤០អង្សាសេ និងភ្នែកក្រហម ។



រូបភាពទី ១២.២: កូនករណីរលាកសួត ក្អកមួយៗ និងមានការឈឺចាប់ ការដកដង្ហើមគឺ ប្រឹងដកយ៉ាងពិបាក

- ចេញពណ៌ខៀវនៅលើស្បែក ។

**ខ. មូលហេតុ**

- ជំងឺសារទឹកៈ ជាជំងឺឱកាសនិយម រួមជាមួយមីកូប្លាស្មា (Mycoplasma) ។
- ជ្រករងការត្រជាក់ ទ្រុឌសើមគ្មានអនាម័យ ។
- ជំងឺផ្សេងទៀតៈ សាល់ម៉ូណេឡូស៊ីស (Salmonellosis) មានសភាពធ្ងន់ធ្ងរ ត្រចៀក ច្រមុះ និងកន្ទុយមានពណ៌ខៀវ និងបង្កឡើងដោយវីរុសដូចជា ជំងឺឆ្កួតជ្រក (Aujeszky) ជំងឺផ្កាសាយជ្រក (Swine Flu) ឬជំងឺត្រចៀកខៀវ ( PRRS) ។

**គ. ព្យាបាល**

- អង់ទីប៊ីយ៉ូទិក ដែលមានសកម្មភាពប្រឆាំងនឹងពួកប៉ាស្ទីរែលឡា និងមីកូប្លាស្មាដូចជា អុកស៊ីតេត្រាស៊ីគ្លីន (OTC) ឬអង់រ៉ូផ្លុកសាស៊ីន (Enrofloxacin) ឬ ផ្លរហ្វេនីកុល (Florfenicol) ដោយប្រើកម្រិតថ្នាំទ្រេដងចាក់នៅថ្ងៃទី ១ ។
- ត្រូវដាក់ជ្រកនៅកន្លែងស្ងួត និងកុំឱ្យជ្រកទទួលនូវភាពត្រជាក់ ។

**III. ការហូរសារធាតុរាវតាមច្រមុះ**

**១. ការហូរខ្លះតាមរន្ធច្រមុះ**

**ក. រោគសញ្ញា**

- ឃើញខ្លះហូរចេញមកពីរន្ធច្រមុះ ។
- ជាទូទៅកើតលើជ្រកអាយុពី ១០ ទៅ ១៨ អាទិត្យ ។
- ក្អក និងដកដង្ហើមញាប់ ។
- កម្ដៅលើស ៤០អង្សាសេ ។
- ចេញជាំពណ៌ខៀវនៅលើស្បែក ជាពិសេសនៅលើចុងត្រចៀក ។



រូបភាពទី ១២.៣: ហូរខ្លះតាមច្រមុះ

**ខ. មូលហេតុ**

- ជំងឺសារទឹក ។

- ជំងឺឱកាសនិយម គឺមេរោគមីកូប្លាស្មា ។

**គ. ការព្យាបាល**

- អុកស៊ីតេត្រាស៊ីគ្លីន ឬអង់រ៉ូផ្លុកសាស៊ីន ឬផ្លូវហ្វេនីកុល... ចាក់កម្រិតទ្រេដងនៅថ្ងៃទី១ ។
- អាម៉ុកស៊ីស៊ីលីន មានប្រសិទ្ធភាពព្យាបាលជំងឺសារទឹក ប៉ុន្តែមិនមានប្រសិទ្ធភាពព្យាបាលមីកូប្លាស្មាទេ ដូចនេះគួរប្រើអុកស៊ីតេត្រាស៊ីគ្លីន (OTC) ឬអង់រ៉ូផ្លុកសាស៊ីន (Enrofloxacin) ឬផ្លូវហ្វេនីកុល (Florfenicol) ដែលពួកវាមានប្រសិទ្ធភាពសម្រាប់ព្យាបាលជំងឺទាំងពីរខាងលើ ។

**ចំណាំ:** ការចាក់វ៉ាក់សាំងប្រឆាំងនឹងជំងឺសារទឹកមិនមានប្រយោជន៍ទេ

**២. ការហូរឈាមតាមច្រមុះ**

**ក. រោគសញ្ញា**

- ឈាមហូរមានពពុះចេញពីច្រមុះ ។
- ក្អករយៈពេលខ្លី៖ ក្អកម្តងពី ១ ទៅ ៣ដង ។
- ពិបាកដកដង្ហើមធ្ងន់ធ្ងរ ។
- ត្រចៀកពណ៌ខៀវ ។
- ជ្រួតចុះខ្សោយកម្លាំងធ្ងន់ធ្ងរ ។
- មិនស៊ីចំណី ។
- សីតុណ្ហភាពខ្ពស់ ។
- ងាប់ភ្លាមៗ និងអត្រាងាប់ខ្ពស់ ។



រូបភាពទី ១២.៤: ហូរឈាមមានពពុះតាមច្រមុះ

**ខ. មូលហេតុ**

បង្កដោយមេរោគ អាក់ទីណូបាក់ស៊ីលុស (Actinobacillus) ។

**គ. ការព្យាបាល**

អាម៉ុកស៊ីស៊ីលីន (Amoxicillin) ឬ អង់រ៉ូផ្លុកសាស៊ីន (Enrofloxacin) ចាក់កម្រិត ទ្រេដងនៅថ្ងៃទី ១ ។

# ជំពូក ១៣

## ការធ្វើរោគវិនិច្ឆ័យ ជំងឺប្រព័ន្ធសរសៃប្រសាទ

### I. ការប្រកាច់

#### ស្ត្រីបក្សីកូស

##### ក. រោគសញ្ញា

- ជាទូទៅច្រើនកើតលើកូនជ្រូកផ្តាច់ដោះ ។
- ចលនារបស់ភ្នែកញាក់កន្ត្រាក់ៗ ។
- កូនជ្រូកដេកផ្អៀង ហើយញាក់ៗ ។
- បន្ទាប់មកជ្រូកប្រពោះម្ខាងទៀត ជើងខ្លីៗ និងបែកពពុះមាត់ ។
- សីតុណ្ហភាព ៤១អង្សាសេ ។



រូបភាពទី ១៣.១: កូនជ្រូកប្រកាច់ដោយសារ ឆ្លងជំងឺស្ត្រីបក្សីកូស

##### ខ. ព្យាបាល

- ផ្លាស់ទីកូនជ្រូកនៅកន្លែងផ្សេង និងថែរក្សា វាឱ្យនៅកន្លែងស្ងៀមស្ងាត់ ។
- ដំបូងចាក់ដិចសាមេតាសូន (Dexamethasone) (តែមួយដងគត់) ។
- ចាក់អំពីសាសីន (Ampicillin) ឬអាម៉ុកសិស៊ីសីន (Amoxicillin) រយៈពេល ៥ថ្ងៃ ។

### II. ការឈរមិននឹង

#### ជំងឺហើម

##### ក. រោគសញ្ញា

- កើតលើកូនជ្រូកអាយុ ១-៤អាទិត្យ ក្រោយពេលផ្តាច់ដោះ ។
- ឈរមិននឹង កូនជ្រូកដើរដូចស្រវឹងស្រា ។

- ហើមត្របកភ្នែក ។
- សម្លេងសួរងឹតខ្លួនធម្មតា ។
- ឈប់ស៊ីចំណី ប៉ុន្តែស្ថិតុណ្ណភាពធម្មតា ។
- បន្ទាប់មកពេលខ្លះខ្លិន និងពិបាកដកដង្ហើម ។

**ខ. ព្យាបាល**

- ចាក់ទ្រីមេតូត្រីម ជាមួយស៊ុលហ្វា (Sulfa TMP) ឬអង់រ៉ូផ្លុកសាស៊ីន (Enrofloxacin) និងដិចសាមេតាសូន (Dexamethasone) ។
- ជាញឹកញាប់កូនជ្រូកងាប់ ។

**គ. ការការពារ**

- ផ្តល់ចំណីដែលមានប្រូតេអ៊ីន តែ ១៨ ភាគរយ ។
- ប្រើក្លរីនសម្រាប់លាយក្នុងទឹក ។

**III. ការញាក់ញ័រ**

**ជំងឺប៉េស្តូឡូក (CSF)**

**ក. រោគសញ្ញា**

- សាច់ដុំញាក់ញ័រ គេសង្កេតឃើញសញ្ញានេះនៅពេលដែលវាកំពុងដើរតែប៉ុណ្ណោះ ហើយមិនឃើញទេនៅពេលដែលកូនជ្រូកដេក ។
- រោគសញ្ញាប្រព័ន្ធប្រសាទ ដងខ្លួនញាក់ញ័រ ។
- មិនអាចឈរបាន ឬដើរមិនត្រង់ ។
- ការឈរមិននឹង ។

**ខ. ព្យាបាល និងការពារ**

- មិនអាចព្យាបាលបានទេ ។



រូបភាពទី ១៣.២: កូនជ្រូកឈរមិននឹង និងហើមត្របកភ្នែកដោយសារជំងឺប៉េស្តូឡូក



រូបភាពទី ១៣.៣: កូនជ្រូកញាក់ញ័រជាទូទៅគឺខ្សោយ និងមានទំហំខុសៗគ្នា ដោយសារមេជ្រូកឆ្លងជំងឺប៉េស្តូឡូកទៅពេលដើម

- ត្រួតពិនិត្យកម្មវិធីចាក់វ៉ាក់សាំងការពារប្រឆាំងនឹងជំងឺប៉េស្តឡើងវិញ ។

#### IV. ការកន្ត្រាក់សាច់ដុំ

##### ១. ជំងឺផ្តែងធូត

កើតលើជ្រូក ជាពិសេសជ្រូកដែលចិញ្ចឹមលែង ហើយត្រូវផ្តែងធូតខាំ ។

##### ក. រោគសញ្ញា

- ផ្តែងធូតបានខាំជ្រូក ។
- ពិបាកដើរ ភ្នែកក្រឡេកក្រឡាប់ ។
- ញាក់ច្រមុះ ។
- ស៊ីឈឺន និងហ្សៀវទឹកមាត់ច្រើន ។
- សាច់ដុំកន្ត្រាក់ៗ និងដំណើរញើរញើរ ។
- សាច់ដុំអាចទៅជាញាក់ញើរ ។
- ការងាប់ជាទូទៅកើតក្នុងអំឡុងពេល ៣ថ្ងៃ ។

##### ខ. ព្យាបាល

- មិនមានថ្នាំព្យាបាលទេ ។
- ចូរចងចាំថា ជំងឺផ្តែងធូតគ្រោះថ្នាក់ចំពោះមនុស្ស ។



រូបភាពទី ១៣.៤: ថ្លែមានជំងឺផ្តែងធូត

## ២. ជំងឺតេតាណូស

### ក. រោគសញ្ញា

- កូនជ្រូកងាយទទួលជំងឺនេះ ។
- រឹងជើង និងសាច់ដុំ ។
- កន្ទុយត្រង់ ។
- សាច់ដុំនៅលើត្រចៀក និងមុខញាក់ញើ ។



រូបភាពទី ១៤.១: កូនជ្រូកបង្ហាញរោគសញ្ញា តេតាណូស (នៅពេលដែលអ្នកប៉ះ វាមិន ក្រោក ឬមិនរត់) បន្ទាប់ពីគ្រឿងបាន២-៣ថ្ងៃ

### ខ. មូលហេតុ

- មកពីមិនបានធ្វើអនាម័យឱ្យត្រឹមត្រូវនៅ ពេលក្រៀម ។

### គ. ព្យាបាល

- ដំណាក់កាលដំបូង ចាក់ប៉េនីស៊ីលីនកម្រិតខ្ពស់ជាប្រចាំថ្ងៃ ។

## ៣. ខ្លិន (Paralysis)

### ការពុលដោយចាក់តេរីក្នុងចំណី

បណ្តាលមកពីពពួកចាក់តេរីរស់នៅកន្លែង ដែលគ្មានអុកស៊ីសែនដូចជា ដី និងចំណីដែលស្ងួត រលួយ ។ ការពុលចំណី ជាជំងឺកើតមានលើជ្រូក ដែលដើររកចំណីតាមទីវាល ។

### ក. រោគសញ្ញា

- ញាក់សាច់ដុំ ។
- ភាពទន់ខ្សោយរបស់ដៃជើងបណ្តាលឱ្យញាក់ញើ ឬខ្លិន ។
- ខ្វាក់ភ្នែក ។
- ហៀរទឹកមាត់ច្រើន ។
- ពិបាកដកដង្ហើម ។



ខ. មូលហេតុ

- ដោយសារបាក់រោតវិក្កូស្ត្រីដូមបញ្ចេញជាតិពុល ។
- ដោយសារជ្រូកស៊ីចំណីរលួយ ដូចជាសម្រាម ។
- ដីមានពពួកបាក់រោត ។

គ. ការព្យាបាល

មិនមានប្រសិទ្ធភាពទេ ។

- ប្រើអាម៉ូកស៊ីស៊ីលីនក្នុងកម្រិតខ្ពស់ ។



រូបភាពទី ១៤.២: សំរាម សំណើម និងលក្ខខណ្ឌដែលគ្មានខ្យល់ជាកន្លែងដែល ល្អបំផុតរបស់បាក់រោតវិក្កូស្ត្រីដូម



# ជំពូក ១៤

## ការពិនិត្យសត្វ ដែលបង្ហាញសញ្ញាមិនស៊ីចំណី


### I. ការមិនស៊ីចំណីដោយសីតុណ្ហភាពក្នុងខ្លួនធម្មតា

សត្វមិនស៊ីចំណី ហើយសីតុណ្ហភាពនៅពេលព្រឹកធម្មតា ។

ដំបៅក្រពះ

#### ក. រោគសញ្ញា

- ជាទូទៅកើតលើជ្រូកមេ និងជ្រូកសាច់ ។
- មិនស៊ីចំណី តែសីតុណ្ហភាពក្នុងខ្លួនធម្មតា ។
- ស្បែកស្លេកស្លាំង (ការហូរឈាមក្នុងក្រពះ) ។
- ឈាមកញ្ជ័រ (ឈាមកពណ៌ខ្មៅ) ។
- កូត ។



រូបភាពទី ១៩១: ជ្រូកមានការឃើញចាប់ខ្លាំង និងមិនអាចស៊ីចំណីបានដោយសារដំបៅក្រពះ

#### ខ. មូលហេតុ

- ចំណីមិនមានជាតិសរសៃគ្រប់គ្រាន់ ។
- វត្ថុធាតុដើមក្នុងចំណីមានគុណភាពអន់ ។

#### គ. ព្យាបាល

- ផ្តល់ចំណី ៤ ទៅ ៥ដងក្នុង ១ថ្ងៃ ដោយឈាយជាមួយទឹកដើម្បីឱ្យចំណីទន់ ។
- ផ្តល់បន្លែស្រស់ ។
- ចាក់ការ៉ាស៊ីល (Carasil) ឬអេម៉ាតូប៉ង់ (Hematopan) ដើម្បីជំរុញឱ្យវាស៊ីចំណី និងផ្តល់វីតាមីនបេ ១២ (Vitamin B12) ។

### II. ការមិនស៊ីចំណី ដោយសីតុណ្ហភាពក្នុងខ្លួនក្តៅ

#### ក. រោគសញ្ញា

- ជ្រូកមិនស៊ីចំណី ។

- កម្ដៅនៅពេលព្រឹកឡើងលើសពី ៤០អង្សាសេ ។
- មិនមានរោគសញ្ញាដទៃទៀតទេ ។

**ខ. មូលហេតុញឹកញាប់**

▪ មេរោគក្នុងឈាម (Septicemia): នៅពេលបាក់តេរីវិវត្តនៅពេញទាំងខ្លួនដោយឆ្លងកាត់តាមសរសៃឈាមនានា ។ ជំងឺនេះមានលក្ខណៈធ្ងន់ធ្ងរនិងជារឿយៗធ្វើអោយសត្វចុះខ្សោយយ៉ាងខ្លាំង សីតុណ្ហភាពឡើងខ្ពស់ និងមិនឃ្លានចំណី ។

- កូនងាប់ក្នុងពោះ មេមិនអាចស៊ីចំណីបន្ទាប់ពីកើតកូនបាន ២-៣ថ្ងៃ និងសីតុណ្ហភាពឡើងខ្ពស់ ។ ប្រសិនបើមេរោគមិនធ្វើការវិវត្តន៍ទេនឹងមានការហូរឈាមធ្លាក់តាមផ្លូវបន្តពូជ ។
- កូនងាប់កើតមិនអស់ និងសុកមិនធ្លាក់ ។
- បាក់តេរី ក្នុងឈាមផ្សេងទៀត (ឧទាហរណ៍ ជំងឺកញ្ជ្រូល) ។
- ជំងឺធ្លាក់សៈ ពេលដែលជំងឺឆ្លងដល់ក្រលៀនរបស់មេជ្រូក មេរោគនឹងធ្វើការវិវត្តក្នុងឈាម ។



រូបភាពទី ១៥.២: កូនជ្រូកងាប់នៅក្នុងពោះ ដោយសារកើតមិនអស់ និងសុកមិនធ្លាក់

▪ បើស្ត្រីស្រួចស្រាវ( បង្ហាញរោគសញ្ញាមិនច្បាស់លាស់): ករណីនេះគេសង្កេតឃើញសីតុណ្ហភាពឡើងខ្ពស់ក្នុងរយៈពេលប៉ុន្មានថ្ងៃ ប៉ុន្តែការប្រើប្រាស់អង់ទីប៊ូទិកពុំមានប្រសិទ្ធភាពទេ ។ យើងត្រូវពិនិត្យ ២ ទៅ៣ថ្ងៃបន្ទាប់ ហើយធ្វើការរកកាត់សាកសព ដើម្បីរករោគសញ្ញា ជំងឺបើស្ត ។

**គ. ព្យាបាល**

ត្រូវធ្វើការចាក់អង់ទីប៊ីយ៉ូទិក ដែលមានសកម្មភាពលឿន ( អុកស៊ីតេត្រាស៊ីក្លីន Oxytetracyclin ឬអង់រ៉ូហ្វ្លុកសាស៊ីន Enrofloxacin ) ដោយប្រើកម្រិតទ្វេដង ។

**យើងត្រូវចាក់អុកស៊ីតូស៊ីននៅពេលមេជ្រូកកើតកូនរួចរាល់ ដើម្បីឱ្យប្រាកដថាមិនមានកូនជ្រូកងាប់ ឬសុកមិនទាន់ធ្លាក់អស់ ។**





